



Ketabton.com

دلمرپل

عارف تبسم

د کتاب ټول حقوق د شاعر په حق کې محفوظ دي

د کتاب پېژندنه

کتاب ----- دلمریل
شاعر ----- عارف تبسم
ټائیل ----- حفصه تمثیل
کمپوزنگ ----- عارف تبسم
کمپوزنگ مرسته ----- بارکوال میا خېل
لمر کمپوز کور کوټه
شمېر ----- ۵۰۰ ټوکه

چاپ کال ----- ۲۰۰۶ء

د چاپ ځای ----- قلات پریس کوټه

بیه ----- ۱۵۰ روپۍ

د موندلو درک

- ۱- صحاف نشراتي موسسه کاسي روډ کوټه
- ۲- دانش خپرندويه ټولنه قصه خوانۍ پېښور
- ۳- خوشحال بک لېنډ تحصیل روډ بورے لورالائي

خوړونکي

پښتو ادبي ملگري، بورے لورالائي

سهېلي پښتونخوا

ترون

دهغه تيارو په نوم
چي مادرناپه لټون گرځوي

بِسْمِ اللّٰهِ الرَّحْمٰنِ الرَّحِیْمِ

لڙي

شمپر ليڪ مخ

۱. د عارف تبسم رناريا نغمه نغمه تڪلم -- سعيد گوهر -----
۹
 ۲. د عارف تبسم "دل مرپل" ----- سيد خير محمد عارف ----- ۲۷
 ۳. د خپلي شاعري په اړه خو خبري --- عارف تبسم ----- ۳۹
- ### غزلونه
۴. نن په حق چي زه پوهېږم محمد ه! -----
۴۵
 ۵. په خپل خزان ژوند کي سپرله پالمه -----
۴۷
 ۶. خاوره د سرو وینو له رنگه گورم -----
۴۹
 ۷. خه خلگ بيا د مرگ له کاره سره لوبي کوي -----
۵۱
 ۸. مه خه نور په دغه لاره، ستره کپري -----
۵۳
 ۹. خود به سپره کپري، باران نه لري -----
۵۵
 ۱۰. يم ناخبره چي به کله ماتوي ملگرتيا ----- ۵۷
 ۱۱. ته چي مرور شوې، مرور شوله ما خپل نصيب ----- ۵۹

۱۲. رڼاخوره کړم چي هر چيري قدمونه ږدمه -----
۶۰
۱۳. ته چي رايا د شوې زما ياره! غزل نوې ليکم -----
۶۲
۱۴. خراغ راواخلو، په تيارو کي په منزل پسي خو -----
۶۴
۱۵. ماچي له خانه سره ږدي، ترخان مي کم و نيسي -----
۶۶
۱۶. بيا به خوارانو گيلې خه کولې -----
۶۸
۱۷. له تبسمه يې وفا غوښتله -----
۷۰
۱۸. لمحې د تېر عمر د ژوند له ماه و ساله وزي -----
۷۲
۱۹. د خوشحال رنگه تبسم هم مسيحا نه مني -----
۷۴
۲۰. يومئين په بوي، خواهش د گل کوو -----
۷۶
۲۱. د سرمايه د زندگي ساتمه -----
۷۸
۲۲. کول نه شمه دميني داظهار فېصله -----
۸۰
۲۳. عجه خلگ دي احساس چي دخپلوئ نه لري -----
۸۲

نظّمونه

۲۴. تضاد -----
۸۴
۲۵. ؟ -----
۸۵
۲۶. اې د فکر سپينه لمره! -----
۸۶
۲۷. غرور -----
۸۷

۲۸. ساڀي ----- ۸۸

۲۹. ڊوڪال ----- ۸۹

غزلونه

۳۰. له خپله قده راوتلي، په جهان خواره شو -----

۹۰

۳۱. زه کله تيارو کي هم ورکېرم نه -----

۹۲

۳۲. د هواچي په خلوص چايقين وکړو -----

۹۴

۳۳. بل به شي دميني خراغونه، څه هلاکه ده -----

۹۵

۳۴. مطلب دي څه د مړوايه ياره! سم حساب به کوؤ -----

۹۷

۳۵. د مړا ته پروت بيا دفکرونو کتاب -----

۹۹

۳۶. سوځم، کبابېرم، دهجران په اورکي اوسمه -----

۱۰۱

۳۷. په لاس کي هر سړي چي توره او خنجر گرځوي ----- ۳

۱۰

۳۸. چي په ليدويي زما ساه، له سينې سمه وزي -----

۱۰۵

۳۹. ستاد سترگو تاپ لرو، طاقت لرو -----

۱۰۷

۴۰. ستاد راتلو په اميدونو باور نه د مړي پکار -----

۱۰۹

۴۱. ترڅو به داعجه غوندي زندگي تېروم -----

۱۱۱

۴۲. زما وستا ترميان ياره! بېلتون له ډېره وخته د مړ -----

۱۱۳

۴۳. لیري سره اوسود ترون په نوم -----
۱۱۵
۴۴. زره کي مي ديار واره غمونه خوندي کړي دي -----
۱۱۷
۴۵. وجود مي خورشو، لاخور بږي، اوس له حده وزم -----
۱۱۹
۴۶. سفر کوم د فکر شپه ورځ ترفط ته پوري -----
۱۲۱
۴۷. د ټول ښار خلگ راتول دي، دبلا خلاف جنگ بږي -----
۱۲۲
۴۸. د خوشحالی د خپلو لو هوا نه لرمه -----
۱۲۴

نظمو نه

۴۹. لمر او سحر -----
۱۲۶
۵۰. جدو جهد -----
۱۲۷
۵۱. چې گو بړا ته ----- ۱۲۸
۱۲۸
۵۲. کوټه -----
۱۲۹
۵۳. کربلا ۲۰۰۴ء -----
۱۳۰

غزلونه

۵۴. مورچي ويشتلو همبشه دلته په سنگ گلونه -----
۱۳۲
۵۵. خانگړي تيا نه بائيلم، خپل ځان له سمندر ه گورم -----
۱۳۴

۵۶. داخوشحالي، خندا به هم تيره شي -----
۱۳۶
۵۷. بي سترگو خلگ يو، و خپل نظر ته نه رسېږو ----- ۱۳۸
۵۸. غرونه که هر خوورسېږي تر فلکه پوري ----- ۱۳۹
۵۹. لاهغسي دے ويران له ډېره وخته -----
۱۴۱
۶۰. له ځان سره سره ټول عمر خپل مکان گړخوؤ ----- ۱۴۳
۶۱. خله کوي دردمنه خله کوي ----- ۱۴۴
۶۲. خله ناکام په هره لار يو دواړه ----- ۱۴۶
۶۳. نه به درځم په دغه لار گرسره ----- ۱۴۷
۶۴. زمور له سينوڅخه، زمور بزوونه، بنکله غل و باسي ----- ۱۴۹
۶۵. چي بنائست گوري نوسپوږمي هم له جانان سره ږدي ----- ۱۵۰

نظمنه

۶۶. يولسم ستمبر - په يورپ کي -----
۱۵۱
۶۷. گلوبلائزېشن ----- ۱۵۲
۶۸. و يورپ ته يوۀ وېنا ----- ۱۵۳
۶۹. په محکه جنت ----- ۱۵۵
۷۰. ملگري ملتونه ----- ۱۵۷
۷۱. په اتلي کي دڅه وخت تېرولو پس يو نظميۀ تاثر ----- ۱۵۹
۷۲. بنسبنه څهره ----- ۱۶۲
۷۳. قدر مشترک ----- ۱۶۳
۷۴. *The Dream Merchants* ----- ۱۶۵
۷۵. گليډيټيټر ----- ۱۶۷

غزلونه

۷۶. مينه كه ڪوڀي، قدم په پام راڀسي مه اخله ----- ۱۶۸
۷۷. رنامي چالوت ڪڙه اوڻوڪ مي په زوال خبر دے ----- ۱۷۰
۷۸. ترچنارونومي لڙڪم اڀسے دے ----- ۱۷۲
۷۹. نه په يو رنگ ڪي اوسم، نه خپله څهره بدلوم ----- ۱۷۴
۸۰. ما پاللي د دنيا هم دنبنمي وه ----- ۱۷۷
۸۱. هره ورځ را خبزي په هر ڪور ڪي لمر ----- ۱۷۹
۸۲. ڀوند دي شومه په ڏيدن پسي، نور غوارم ----- ۱۸۰
۸۳. په څو شهبو مي تر اسمانه يوسي ----- ۱۸۲
۸۴. دشاعر پيژندگلو ي ----- ۱۸۴

د عارف تبسم _ رڼارڼانغمه نغمه تکلم

د ښکلا د تخلیق په اړوند، شاعري، موسیقي، رقص، مجسمه سازي او تعمیر په فنون لطیفه کښی خصوصي ځای لري. پېژندگلوي ئې دا ده چی هر هغه فن چی خلکو ته جمالیاتي حظ، حسیاتي مسرت او روحاني خوشحالي ورکوي، هغه له فنون لطیفه څخه دے خو شرط دا دے چی په مادي ذرائع او وسائل به ئې انحصار، نه صرف لږ تر لږوي بلکې د مادي ضرورت او منفعت سره به ئې تړون هم د نشت هومره وي لکه هېگل چی وئيلي دي چی "د فنون لطیفه معیار، له مادي وسیلو څخه په اجتناب او بېلتون منحصر دے".

د دغه تعریف په رڼا کښی به دا وینا غلطه نه وي چی د نزاکت، لطافت او نفاست په ذکر شوی امتیازي او اعلی معیار باندی ولی چی شاعري تر ټولو زیاته پوره څپښی ځکه ئې په فنون لطیفه کښی درجه او مقام هم تر ټولو لوړ او څرگند دے.

شاعري یو تخلیقي عمل دے چی د ځنگلي بوتی په شان پخپله را شین شي. بس یو کیفیت راشي او د الهام غوندی بیان شي. حتی چی د تخلیق تر تکمیل پوری شاعر په دې هم نه پوهېږی چی هغه څه لیکي او څنگه ئې لیکي. یو غېر محسوس قوت د هغه په ذهن او حواسو باندی خور او حاوي وي او هغه یوه

نامعلومه دنيا، د هغې کيفيات او عوارض په داسې روانې ليکي لکه اسماني فرشته چې هغه ته د کتپيشن (DICTATION) ورکوي. غالب هم دغه خبره، په ډېره بنائسته پېرايه کښې کړې ده :

آتے ہیں غیب سے یہ مضامین خیال میں
غالب سریر خامہ، نوائے سروش ہے

په اردو کښې جديده شاعري د ۱۹۶۰ء شاوخوا د ترقي پسند تحريک په ردعمل کښې د حلقه ارباب ذوق له پلټه فارم (PLATFORM) څخه پيل شوه، سوب ئې دا وچې د "ادب برائې ادب" (زما په خيال ادب برائې فن) نظريه د "ادب برائې زندگي" په مفکوره باندې د بدلېدو پس د يکسانيت ښکار شوی وه، ادبيات د تخليقي علويت او فکري رفعت له اوچته معياره څخه د وگړو د نس او نفس غوندې په عمومي موضوعاتو باندې د نعرې، پروپاگاندا او اشتهار رنگه و لوېدلې سطحې ته را کوز شوی وو. تخليق يو مخ د خارجي فکر نمائندگي کوله، داخل ئې يکسر نظرانداز کړې و. الهامي کيفيت ئې د نشت برابر او د منصوبه بندې زور ئې بېخي جوت و. حالانکې تخليق د هغې قدرتي چشمې په مثال د چې پخپله را و بهيرې. د ډېم (DAM) غوندې نه چې د منصوبې تحت جوړېږي. په داسې حالاتو کښې د خارجيت د زبردست يرغل په ضد تخليقي ذهنونو بيرته داخليت ته مراجعت ضروري وباله البت په دې تحريک کښې تر ټولو گټور اړخ دا را مخته شو چې د روايت ټوله ښکلا او فن، د ترقي پسندې ټول مقصديت او افاديت ئې هم د تخليقي عمل برخه وگرځاوه. هغه ټول نظريات، رجحانات، اساليب، هيئتونه او اصناف ئې د تخليق

د تازگی، قوت تاثیر او ارزښت دپاره خپل کړل چی یوه ژبه د عالمي سطحی د غوښتنو او معیار سره برابرولے شی. د اردو شعر و ادب دغه همه گیر او همه جهت موثر تحریک، پښتو ادبیات هم تر خپلی اغیزی لاندی راوستل او په هره سیمه کښی داسی ځیرک او باصلاحیت لیکونکی را پیدا شول چی هغوی و خپل اظهار ته د نوی لب او لهجې ورکولو دپاره د تخلیقي او تنقیدی زیار، ذمه دارانه کردار خپل کړو.

په شاعری کښی د نوو هڅو او جدیدو رجحاناتو د خپلولو او خورولو په اړه "د لورالائي مکتب" په ټوله پښتونخوا کښی جلا او منلے ځای لري. د خپل سرخپل پروفیسر رب نواز مائل په مشری کښی د "بوري" د تاریخي او افتخاري خاوری سره تړون لرونکو شاعرانو، نه یواځی پخپله د اظهار نوی اسالیب پیدا کړل بلکې د جنوبي پښتونخوا څخه د باندی ئې هم اغیزه ښکاره او اثرات مرتب شول. نن دا په دعوی سره ویل کېدے شی چی "لورالائیات" د یوې شعري، ادبي او تنقیدی اصطلاح حیثیت تر لاسه کړے دے او د لورالائي د مکتب جدیدی شاعری، د شلمی پېړی، تر ټولو د موثر مکتب او منظم تحریک ځای موندلے دے. په دې خاوره کښی د نوو رجحاناتو په اړه د بحرونو، هېټونو، قافیې ردیفونو او لفظونو د علامتي، تمثالي، استعاراتي او د نوی معنوي استعمال د کامیابو تجربو سره سره په مختلفو ژانرونو کښی په متنوع موضوعاتو باندی پرله پسې دومره اهم تخلیقي کار او زیار مخی ته راغے چی هیڅ ادبي تاریخ او شعري تذکره ئې نظرانداز کولے نه شی. خصوصاً د لورالائي شاعرانو د خپل خپل اسلوب په حواله

انفرادي تشخص بيا موند. د "اسلوب" د امتیازی تخصص په حقله د پروفیسر شمیم حنفی دا وېنا د قاطع برهان په مصداق ده چی " تجربی او تصورات مشترک کېدلې شي خو اسلوب هغه صفت ده چی خالصتاً انفرادي او شخصي ملکیت بلل کیږی، د دې اړخ د جاج او جائزې په پرته د یو ادب پارې صحیح مطالعه امکان نه لري" خو د اسلوب (STYLE) او اسلوبیات (STYLISTICS) په اړه په پښتو کښی دومره لوړ تنقید او علمي پرتلنه تر هغه وخته ناممکن ده چی ادبی تجزیه د سائنس تر مرتبې پوری ځان نه ورسوي.

د لورالائي د جدید شعري مکتب سره ناشلېدلې تړون لرونکی شاعران لکه محترم رب نواز مائل، سید خېر محمد عارف، سرور سودائي، عمر گل عسکر، ارواښاد وزیر محمد سوالي، ځوانیمرگ سید محمد گل شاه خوستي او راقم الحروف او په مونږ پسې پروفیسر محمودایاز، افضل شوق او سهېل جعفر او ورپسې راتلونکی منور ځلمیان لکه عبدالغني مبارز، رازق فهیم، عارف تبسم، علي کمېل قزلباش او قاري جمال الدین مسافر داسی نومونه دي چی له ادبي دُنیا سره په زړه پوری تعارف لري او په خپل خپل ځای د ادب په ناقدینو باندي د سنجیده لوستنی او ستاینی حق لري. د دغو ټولو شاعرانو شخصي تخصیصات او تخلیقي میيزات را مخته کول یو باقاعده تنقیدي موضوع ده چی په دې لیکنه کښی گنجایش نه لري، ولی چی دا وخت د گران عارف تبسم د راتلونکی مجموعې په بابله تفهیم او تحسین یا مطالعه او تجزیه زما اصل موخه ده.

گران عارف تبسم یو ذهین، متین، سنجیده، فهیمده، دیده

ور او باهنر ځلمې دے، هغه د لورالائي د وياړمنی تپې د ژوند او ژواک مجسم تصوير او مکمل تفسير دے. هغه يواځې خوبصورت او خوب سيرت، خوش خيال او خوش بيان پښتو شاعر نه دے. د پښتو او اردو دواړو ژبو ډېر ښه، غښتلی، باشعور، مترقي صائب الراي او صاحب الراي نثرنگار هم دے. د هغه مضامين د هغه د ادبي قد و قامت او فکري شخصيت په تشکيل کښی اهم معنوي رول لري خو دلته ئې اجمالي څېړنه هم ولی چي د طوالت باعث گرځي ځکه زه خپل اصل موضوع ته پاملرنه را گرځوم.

د گران عارف تبسم دا اولنی شعري ټولگه "د لمر پل" ما له سره تر پايه لفظ به لفظ لوستی ده. په دې کښی د تورود د باران وروسته د کاغذ په اسمان باندی د خيالونو سرې او شنې په شعري فضا کښی د تخليق تازه، شوخ او نوی رنگونه پاشلی دي چي د ادبي کائنات حسن ئې نور هم زیات کرې دے.

عارف تبسم په غزل او نظم دواړو کښی د يوه سپېڅلی شاعر په هېټ گڼې داسی مضامين قلمبند کړي او موضوعات څېړلی دي چي ادب مینان او د فکر و فن نقادان ځان ته اړومرو متوجه کوي. په دې اړه هر هغه څه ليکل خو امکان نه لري کوم چي ما محسوس کړي دي البت هغه موضوعات چي د هغه د فکري دائرې په جوړښت کښی مرکزي اهميت لري، دلته ذکر کول او د هغه د اظهار د انداز په حقله څه نا څه تللی رایه تاسو ته وړاندی کول ددې ليکنی يوه اساسي غوښتنه ده.

عارف تبسم د جديد حسيت يو نمائنده پوهېت دے. د هغه لب او لهجه په تازگي، رعنائی او توانايي ډکه ده. د هغه لفظيات

که یوې خواته د شعري روایت او ادبي تجربې د توثیق عکس العمل ښکاری نو بلی خواته د نوی معنویت د زېږون، لټون او پلټون پېلامه هم دي چی له علامتي، تشبیهاتي، استعاراتي استعمال سره سره تمثیلي او محاکاتي انداز هم لري چی د پښتو شاعری د پرمختګ په سفر باندی دلالت کوي او د یو ځانګړی اسلوب د جوړښت واضح څرک لري. که دا ولیکم چی د لفظي تشکیلاتو په ترڅ کښی یو نیم ځای هغه د نیولوګیزم (NEOLOGISM) تر حده اجتهادي هڅی کړيدي نو کره کتنه او باقاعده څېړنه دا اړخ هم ثابتولې شي.

د عارف تبسم په شاعری کښی ما له خپل ټاټوبی، خپلی خاوری، خپل ولات سره ذهني او قلبي تړون، د مخکی سره ټینګه رشته، د پښتو، پښتون، پښتونخوا او پښتونولي سره نه پرې کېدونکې تعلق او د خپل کلتور، رسم او رواج، دود او دستور، له ښو او اعلی قدرونو سره د وفا او اخلاص، مینې او عقیدت رویه له ورايه ښکاره لیدلی ده. د هغه په نظم او غزل دواړو کښی معاشرتي روایات، سماجي تاریخ، انساني تمدن، ثقافتی اقدار، تهذیبی بنائستګي، اخلاقي رویې او عالمي منظرنامه په فکري بلاغت او جمالیاتي شعور سره په ډېر مهارت او کمال انځور شوی دي.

د معروضیت او موضوعیت په حواله د عارف تبسم شاعري د خپل باطن او شخصیت د عرفان تکل هم ده او د نړیوال کلی د آشوب، بۇحران او رستخیز د آګهسی ذریعه هم، چی د کم عمری باوجود د هغه فکري پختګي او ذهني بلوغت څرګندوي.

د دې مجموعې مطالعه دا ښودنه هم کوي چی عارف تبسم له

جمالیاتی ذوق او د مینې له تجربې څخه هم بې برخې نه د پاته شوه خو دا اړخ زما په خیال د هغه په موضوعاتو کښې ضمني او ثانوي حیثیت لري. که دا اووایم چی عارف تبسم په پښتو شاعرانو کښې هغه لومړې ځوان د چی د عمر د فطري تقاضو باوجود ئې د مینې ضروري ضرورت نظرانداز کړی د او خپل عصري شعور ته ئې د تخلیق په صورت گړی کښې زیات اهمیت ورکړی د، نو غلط به نه وي. هغه معروض زیات لیکلې د او موضوع کم خو دلته دا وضاحت زښت زیات ارزښت لري چی په ادبي تخلیق کښې په بشپړه توگه د خالص معروضیت اظهار امکان نه لري، ولی چی خارج هم د تخلیق کار له داخل څخه هغه وخت را وځی چی د هغه د ذات برخه جوړ شی یا د هغه په احساس کښې د خپلې تجربې په څېر شامل شي او اظهار ئې ضرورت او مجبوري وگرځی. سوب ئې دا د چی د شاعر خپلې تقاضې، عقائد، نظریات، جذبي، افکار او رجحانات هغه د خپلې خوښې ناخوښې هرکله پابند ساتي. وئیل دا غواړم چی عصري شعور هم د لیکونکی د شخصیت د کلیت سره په تړون مجبور د. له دې بغير هغه د تخليقي عمل برخه نشي جوړېد او که جوړ هم شي د صحافتي تحریر رنگه به له خوند او تاثیر څخه خالي وي.

په دې مجموعه کښې د عارف تبسم ځنی نظمونه لکه "یولسم ستمبر په یورپ کښې"، "ملگری ملتونه"، "په اتلی کښې د څه وخت تېرولو پس یو نظمیة تاجر"، "گلبدی پیتر"، "و یورپ ته یوه وپنا" او "The Dream Marchents" زما د پورتنی خبری په تائید کښې وړاندی کېدلې شي. دا ټول موضوعات، معروضي دي خو د هغه د داخل د برخه جوړېدو پس ئې تخليقي بڼه خپله کړی

ده. هم دغه د تخليق غوښتنه ده. معروض چي تر څو په موضوع بدل نه شي. خارج چي تر څو د شاعر په باطن كښي تحليل نه شي اوله داخل څخه نه را ووځي، هغه فن پاره نشي بلل كېد. د مثال په ډول به زه د هغه معرې نظم "گلوبلا تېزېشن" ستاسو مخ ته كښېږدم:

بې شكه دې كلي كې هر څه ډېر دي
خو د خپلوي چرته درك نه ښكاري
د ميني هم څه سلسله نه وينم
د نړيوالو په دې لوى كلي كې
پېژندگلوي د هر چا گډه وډه
هر يو رڼغېرې اوس په بله ژبه
هيڅوك حال نه لري په خپل ځنگلوري
بې شكه پراخ دي څلور واړه لوري
د هغه مختصر آزاد نظم "چي گوېرا ته" هم مطالعه كړئ:

تا چي په كومه لاره

سرو بائېلو

په هغه لاره تگك اسانه دے ډېر

د دې دپاره بس

يو شرط دے لازم

چي سرے ووځي له خپل ځانه

په جهان خور شي

د ۲۰۰۴ د مارچ په دويمه نېټه (چي د ۱۴۲۵ هـ د محرم لسم

تاريخ دے) په كويه ښار كښي چي د ترهه گري يا فرقه وارييت

کومه ناوړه او ناروا پېښه شوی وه. د هغې بیان چی عارف تبسم په کوم دلاویز انداز او له غریبه په ډک آواز کښی کړې ده، هغه د معروض په موضوع باندی د بدلېدلو بهترینه نمونه ده. یوه خارجي واقعه یا وقوعه موثره تخلیقي تجربه هم داسی جوړیږی. په غور ئې ولولئ:

کور ته می اور واچولو ځکه لمبې پورته شوې
بیا می له دا خپل وجوده خاوري ایرې پورته شوې
څوارلس سوه کاله پس په ما کښی شو یزید را ویښ
ځکه می د خپل حسین له درده نارې پورته شوې
بیا می کړولاسونه نن په خپلو وینو باندي سره
ځکه می نن بیا پنځه څلوېښت جنازې پورته شوې
عارف تبسم د نظم نگار په هېڅ په ښو موضوعاتو، ښه منظومات لیکلی دي. د پورتني موضوع سره په تړلی موضوع " کربلا ۲۰۰۴ء" کښی د هغه اختتامیه ډېره بلیغه او موثره ده:

بیا ډېرو خلگو د یزید شکل او قد واغوستو
بیا ئې په ډېرو حسيني سرونو لوبی وکړې

د هغه "نعت" او ځنی نور نظموڼه لکه "جدوجهد"، "؟"، "بښنه څېره"، "په مخکه جنت" او "له د فکر سپینه لمره" (د حمزه بابا په حقله) د ډېری ستاینی وړ دی خو زه ئې دلته دوه درې مختصر غوندی نظموڼه تاسو ته وړاندی کول غواړم، کوم چی زما په خیال، په اختصار کښی جامعیت، په اظهار کښی معنویت او په پیرایه کښی جاذبیت لري. تر ټولو له مخه د هغه نظم "تضاد" ته پاملرنه وکړئ:

ازغن فطرتہ خلگو

خنګه عجیبه غوندی

خویونه خپل کړو

رنگونه واغوندی

اولاړ شي

په ګلانو ګډه شي

"تضاد" د هغه په یو مسلسل غزل کېنسی هم موضوع ګرځېدلې ده چی خصوصي کتنه غواړی د پورتنی نظم په حواله زما په فهم، په لنډو ټکو کېنسی، د شعریت په ژبه، زمونږ د معاشرتي ژوند د متضادو رویو او د نفسیاتو په اړه د وګړو د منافقانه دوه مخیزه کردار تر دې زیاته، په زړه پوری انځورګري شاید ممکن هم نه ده. همداسی زمونږ د چاپېرچل د معاشي، سیاسي، طبقاتي او اخلاقي صورت حال په اړه هغه یوه وړوکی منظومه د "سایې" تر سرخط لاندی پخپله علامتي او تمثالي بڼه کېنسی نه صرف د اظهار او ابلاغ حق ادا کړې ده بلکې په دې کېنسی دا هم څرګندېږی چی هغه په نړۍ او تاریخ باندی ژور نظر لري، د ماضي او حال سره سره هغه د مستقبل امکانات هم وینی. د عصري شعور په رڼا کېنسی دا نظم د آفاقیت رنگ او ژوندی شاعری، مثالي نمونه بلل کېدلای شي :

په څومره هیله

ساده خلګ و اسمان ته ګوری

غواړی په ټکنه غرمو

له سرو لمرونو سایې

که څه هم دوی په دغه بڼه خبر دي

چي يوه توره او اوږده شپه

را روانه ده بيا

ځکه اوږدپيړی وار په وار

د دېوالونو سايې

هم دغه يا دغسی احساس د هغه په يو بل مختصر نظم "لمر
او سحر" کښی هم جوت دے. په اصل کښی د ماحول توره شپه د
هغه په حسيت باندی خوره ده، هغه د حالاتو تيارو خوړلے دے،
هغه د وخت تورتم دومره ځپلے، ځکلولے او ځورولے دے چي هغه د
ژوند او ژوندسرو دپاره د رڼا مستقل اهتمام غواړی، حتی چي
په شپه کښی هم د لمر ضرورت محسوسوي. گوا سپوږمۍ،
ستوری، څراغونه، ډيوې او بلبونه هغه وسيع المعاني شپه نه شي
رونولے کومه چي د وگړو په حواسو باندی خوره ده، دا تاریکه په
اصل کښی د اطمینان، سکون، خوشحالی او پرمختگ هغه رڼا
غواړی چي ذهن او زړه منور کولے شي، هغه لمر غواړی چي زوال
او غروب نه لري او داسی "يوټوپيائي" لمر انساني معاشره شاید
چي هيڅکله نه ووينی خو د عارف تبسم په شانی د ژوندي فکر
او حساس طبعی شاعر د نړۍ د ودانی سوکالی او ترقي دپاره
که نور هيڅ نه شي کولے. خوب خو ليدلے شي بدرنگه ماحول، په
خيال خو بنائسته کولے شي. ماته خپل يو اردو بيت را پياد شو :

اور کچھ کر نے کے قابل تو نہیں سوچ مری

کاش! دُنیا مَیں تِری اور حَسین کر سکتا

د عارف تبسم نظم داسی دے :

په نیمه ورځ به می یواځی پرېږدی
یقین د ورځی
په لمر څنگه وکړم؟
ماته د شپې ستا ضرورت دے لمره!
ستا انتظار
تر سحر څنگه وکړم؟

په دې مجموعه کښی د عارف تبسم یو نثري نظم هم د "قدر مشترك" تر عنوان لاندی شامل دے، زه له دې څخه انکار نه کوم چی بنه خیال بلکې بهترین خیال پکښې دے خو له دې سره متفق نه یم چی نثر ته دی د نظم نوم ورکړے شي، ولی چی نثر نثر دے او نظم نظم. معنوي اهمیت او فکري ترفع په نثر کښی هم خپل قدر او قیمت نه بائېلي. ځکه د "نثري نظم" په ډول ئې د وړاندی کولو تصنع او تکلف ته هیڅ ضرورت نشته. خداښکوه! زه د هیڅ نوی صنف مخالف نه یم خو دا ضرور وایم چی نثري نظم دی د شاعری په ځای د نثر په اصنافو کښی شامل کړے شي لکه "ادب لطیف" چی په تېرو وختونو کښی د نثر برخه و. هم هغه "ادب لطیف" ته نن "نثري نظم" ځکه وایه شي چی لیکونکے ئې برناحقه شاعر جوړ شي. حالانکې "شاعری جزویست از پیغمبری" لکه هر څوک چی پیغمبر نه شي جوړېدلے. همداسی هر څوک شاعر هم نه شي جوړېدلے بلکې "مُتَشاعر" جوړېدل لاهم څه ناڅه فني خبرتیا ته اړتیا لري. د نثري نظم "خودساخته او نام نهاد شاعر" ته خو متشاعر وئیل هم رواينست نه لري لکه "نقل کفر" چی "کفر نباشد". شاعري خپل حدود او قیود لري. د هغو پابندي که گرانه ده، دا خو اسانه ده

چی سرے دی "ثرنگار" جوړ شي حالانکې زما په خیال ثرننگار
جوړېدل هم بېخي گران کار دے.

د عارف تبسم د دې مجموعې د غزل برخه هم د معنوي
ارزښت او فکري بلوغت په حواله خپل خوند، رنگ، او اغېزه
لري يا په نورو ټکو کښی د جدید غزل له شعار او معیار سره
څنگ وهي. لکه څنگه چی ما له مخه لیکلی دي هغه یو بېدار،
حساس او ژوندی شاعر دے. هغه شاعري یوه تفریحي مشغله نه
بولی ځکه د غزل په بېتونو کښی هم د لوستونکو ذهنی تربیه
کوي. د هغوي مخ ته حقیقت او واقعیت په شعري پېرايه او موثره
لهجه کښی وړاندی کول هغه خپله ادبي وظیفه او علمي فریضه
گڼي. هغه غواړی چی خپل فکر، احساس، جذبې او بصیرت تر خپلو
قارئینو پوری ورسوي چی د هغوي دپاره د لطف اندوزي څخه زیات
د هغوي په خیالاتو کښی بدلون، وینوالی او ځلا راولي، دا څو
اشعار ئي د مثال په ډول وړاندی کوم:

موږ به په شپه هم لکه ورځ سپینه رڼا خوروئ
تیارې که هر څو له سهاره سره لوبی کوي

خراغ را واخلو په تیارو کی په مزل پسې ځو
موږ هره شپه لټون کوو، د لمر په پل پسې ځو
دا به ضرور د چا د جبر ښکار وي
گڼی دا خلگو تیارې څه کولې

زموږ لارښوونکي ټوله ورځ تر لمر چاپېره گرځي
ځان ته رڼا را ټولوي، موږ په تياره کي ساتي

چا چي پر دوي باندي تيارې راوستې
دوي له هغه څخه رڼا غوښتله

بيا په ټول وطن تورو تيارو خوله لگولې ده
خو خلگو و ځان ته څراغونه خوندي کړي دي

زه په دې سپېره منظر عادت نه يم
دا څنگه سپرله د، گلان نه لري

د يوې کونډې ماشومان په سپېدو پورته شولو
وائي مورکي! موږ د اتامو په تکل پسې ځو

په دې پورتنيو بېتونو کښي شپه، سحر، رڼا، تياره، څراغ،
لمر هغه علامات او استعارات دي چي د عارف تبسم په شاعري،
کښي ځاي په ځاي خواره واره ښکاري. دا محض الفاظ نه دي. د
هغه د فکر او پېغام د ترسيل، تفهيم او تشریح مرکزي منابع دي
او د لوستونکو دپاره زمونږ د سماجي ژوند او سياسي حالاتو د
پوهني بنيادي ذرائع دي. که مونږ په ځير ورته وگورو نو په دې
لفظونو کښي زمونږ د چاپېريال انځور له خپلي صحيح څېرې او
حقيقي کړو وړو سره موجود د. بلکې په دې شعرونو کښي د
سياست او سياستمدارانو اصل شکل هم محفوظ د چي بېخي
بدرنگ، قبيح او مکروه د. له دې په پرته زمونږ د هېواد بې
رنگه سپېره منظره او د خوارانو د ژوند ژواک د بدحالي او د
رزق د تحصيل د کړکېچن او خوږمن صورت حال اظهار هم په بليغ

او فصیح تورو کبني مرقوم دے.

عارف تبسم ولی چي خپل چاپېرچل په برندو سترگو ويني
ځکه هغه نه تېروځي، هغه "مداريان" ډېر ښه پېژني. د "نعرو" په
ځاي "عمل" غواړي. گتور او مثبت عمل، دا شعر ئې وگوري:
څوک د نعرو ليکلو حق نه لري
زه خپل دېوال غېر سياسي ساتمه

که داسي نه ده نو بيا دا يو ښه طنزيه شعر دے او دا ځني
مراد دے چي په موجوده حالاتو کبني د سياسي شعور بغير ژوند
بې معنا دے. ځکه هيڅوک دا حق نه لري چي د قام له بيداري او
د وطن له ترقي. څخه لاتعلق پاته شي خو عارف تبسم چي د کوم
رجحان او مزاج شاعر دے. زما په فکر هغه "غېر سياسي" کېدلے
نه شي. البت هغه پخپل تندي هيڅ لېبل لگول نه خوښوي. هغه د
چا غلط کار په لار نشي تللے. د چا "بهرويي" تقليد نشي کولے. د
چا قام خرڅونکي او وطن فروش پېروي نه شي زغملے. هغه خپل
فکر، خپل نظر لري او د هغه مطابق د ژوند دپاره لاره ليکه ټاکل
خوښوي لکه په خپل دې شعر کبني چي وائي چي:

ځان ته رڼا را ټولومه او اباد به وځم

مزاج د لمر لرم، د تورو تيارو بعد به وځم

عارف تبسم په انقلاب يقين لري او انقلاب هيڅکله د
سترگو په رپ کبني نه راځي، هغه پخپله وخت راځي. البت په
فکر کبني د مبارزې قوت او له ناموافق ماحول سره د ډغري
حوصله، په ارادو کبني استقلال او په زړه کبني توده ولوله
غواړي، يواځي دا نه بلکه يوله صبر او زغم څخه ډک ناسترے

انتظار هم، لکه په دې شعر کېنې چې هغه پخپله وئیلی دي :

بل به شي د مینې خراغونه، څه هلاکه ده؟
روڼه به شي دغه د ژوند خونه، څه هلاکه ده؟
تاسو وکتل چې هغه د امید تلقین کوي ولی چې په راتلونکې
بدلون باندې غېر متزلزل یقین لري لکن هغه پښه په پښې ایښې،
بې غمه نه د ناست، لگیا د کار کوي، پرله پسې زیار باسې،
ذهنونه وینوي، جذبې را پاروي او رجحان سازي کوي :

رڼا خوره کړم چې هر چیرې قدمونه ږدمه
و مخ ته ځمه او په لاره خراغونه ږدمه
ژونده! ستا غمونه په خندا وږمه
اوښکه اوښکه یمه خو خڅپرم نه
د ژوند، حالاتو او ماحول سره د هغه ټینګه فکری
وابستگی پخپل ځای، رښتیا خبره دا ده چې په اوږو کېنې د
مالګې په مقدار د هغه د مینې او ښکلا په باب اشعار هم ډېر
خوږلت، نوع توب او زړه را کېښون لري، هغه چې له دې موضوع
سره تړلی کوم اشعار کېښلی دي، هغه زیاتره پسندیده دي، زه ئې
دلته صرف څلور نمونې ستاسو مخ ته ږدم:

ستا د سپین مخ په ویر اسمان باندې خواره واره شي
ستوری دا ستا د ښائستی زنی له خاله وزی

تر څو به ژوند موږ تبسمه! په لېمو کېنې کاوه
د اوښکو څاڅکی شو، د پیغلی په گږېوان خواره شو

نه به درخُم په دغه لاز گرسره
پري به بدم ستا کله او بنار گرسره
که شه هم ضد دي يو د بل خو تبسمه! گوره
خومره پخه ده د گلاب او د ازغي ملگرتيا
د جدت او انفراديت مرقع، دا درې مرصع شعرونه ئې د فني کمال
او جمالياتي اظهار زبنتی زياتی بنائستی او په زړه پوری نمونې دي :
خانگړتيا نه بائېلم، خپل ځان له سمندره گورم
ځکه خو واوره وجود زه له تاوده لمره گورم
خپل د بوالونه هره شپه له ځان سره ويده کړم
خدای خبر څوک ئې هر سههار د بل مکان سره بږدي

د تيارو بدي می نوره په وس نه ده
ننواتی ته می وروپه خراغونه

زه د عارف تبسم ټوله شاعري نه ستايم، په هغی کبني
نيمگړتياوی، خاميانی او کمزوريانی هم شته خو په مجموعي
ډول ئې زه د اسقام او معائب په ځای شعري حسن او محاسن ته
زيات اهميت ورکوم، د مثال په توگه ئې د لفظ د منفرد او جديد
استعمال په ترڅ کبني دا يو شعر وگورئ چی :

مورې چی ويشتلو همېشه دلته په سنگ گلونه
ځکه په دې هېواد کی نه کوي غورځنگ گلونه

د "غورځنگ" تور د "ټوکېدلو" په معنا شاید چی په اول
ځل عارف تبسم کارولې د، دا د هغه د هنر د بنکلا يو څرک
د. تفصیلي مطالعه ئې ډېر داسی نکات په تاسو واضح کولې

شي. زه به خبره په دې را لنډه کړم چي د دې شعري مجموعې سرسري لوستنه به هم تاسو په دې اعتراف مجبور کړي چي د لورالائي زرخېزه او نغمه رېزه خاوره داسي گلونه هم را ټوکولې شي چي خوشبويي او رنگ ته به ئې خوشبويي او رنگ هم گوته په غاښ پاته شي. د دغه امکان په رڼا کښي ماته د ستر ماوزي تنگ خبره را ياده شوه هغه وئيلي وو چي :

"گلونه و غورېدلو ته پرېږدئ"

زه د دې قول د معنوي قدر و قيمت په احترام کښي مجموعه تاسو ته سپارم او په دې هيله اجازت غواړم چي تاسو به پخپله فېصله وکړئ چي دا گل څنگه غورېدلې دے؟

خاوري

سعیدکگوهر

کوټه

جمعه المبارک

۱۰ مارچ ۲۰۰۶ء

د عارف تبسم "د لمر پل"

د بوري د گلبن خوشنوا بلبل عارف تبسم د يوه خواږه ملگري او زلمي تخليق کار په حيث و ماته بېخي تر ډېر جهان را تېر دے، زه له هغه وخته د ده په ژوندي جذباتو، تلوسو او په هغه بې خوبه، خوبونو باندي ډېر ښه خبر يم، چي د انساني ښکمرغيو په هيله، د بدمرغيو لمن را ټولول غواړي، زه د ده د تخليقي وژن د پراختيا، صباوڼ او په ادب کي د پرمختگ د هلو ځلو شاهد (گواه) هم يم. دا غالباً د ۱۹۹۰ع کال خبره ده، چي کله پر ما باندي د لغځولي عارف تبسم د شاعري راز منکشف شو او بيا چي ما وليد چي د سکول په دې کم عمره لوستونکي کي د شاعري خورا ښه او خوندي رنگونه موجود دي، نو ما د طالب علمي باوجود و دې ته وهڅاوه، چي د پښتو ادبي ملگرو پر سټيج باندي راسي، دا وو چي له همدې سټيج څخه يې داسي په زړه پوري ابتدا وکړه، چي د ژوند په هر پړاو کي ورسره د ښه شاعر لاحقو و تړل شوه، هن تر دې چي د ادب پروري سره سره يې په انگلش لټريچر کي د ماسټر ډگري تر لاسه کړه، هغه ورځ ده او دا نن ورځ ده چي تبسم د خپل شاعرانه منصب په پرته د اردو، پښتو او انگرېزي د يو ښه نثرنگار په توگه هم په هر چا باندي خپل ځان و پېژندلو.

ولي په دې مابين کي ډېر ملگري د نام و نمود او غم روزگار په تکل کي د گمنامي و کندو کپرو ته لاهو شو خو عارف تبسم د ځني نامساعدو حالاتو باوجود هم غزل، نظم او نثر دري واړه د خپلي لازي خورم کړو، سره له دې چي عارف تبسم په شعوري ډول باندي

تر یوه حده پوري د مشاعرو د آه او واه له تاوده بازاره او د خپلي خبرې
نمایي څخه ځان لېري ساتلو، حالانکه د یو ښه تخلیق کار په اړه په دې
ډگر کې د هغه د فعال رول لویولو څه انکار نه شي کېدای.

په دې لړ کې د ادب د چوپړ دپاره تبسم خپل باطن او ظاهر د
ریاکاری او زنگ وېلي ورځي څخه یو مخ صفا ساتلي دي، دلته
د اعتراف په توګه موږ د پښتو د درې میاشتني مجلې "تماس"
هغه ګڼې وړاندې کولې شو، چې د افادیت له امله اوس هم ډېرو
لیکوالو په خپل ریکارډ کې خوندي کړي دي. د دې مجلو په
مربینو کې د عارف تبسم کارکردګی د ویاړ وړ ده. همدغه رنگه
د آی، ډي، ایس، پی له خوا څه هغه درانه تقریبات، چې په ډېرو
حوالو یې له ادبه سره تړون لارم د، د عارف تبسم او ملګرو په
زیارو سر ته رسېدلي دي او بیا په زیاته د ګلوبلایزېشن او مورنۍ
ژبو په موضوع باندې د ګنو ژبو ګڼ شمېر سکالران را غونډول او
بیا د بېخي مثبت فکر په حواله باندې د هغوی و مقالاتو ته کتابي
ښه ورکول د عارف یو بې سارم، ارزښتناکه او منفرد کار د. په
افغانستان کې د هوتکي دور د پښتو تاریخ "د خپلواکۍ لمر څرک"
أردو ژباړه هم عارف تبسم تر سره کړه. همدغه ډول چې د اُردو د
"عکس العمل" مجلې د اېډیټر په حیث هغه څومره ګټور مواد را یو
ځای کړې د هغه بس یوازې د ده برخه کېدای شي، په نورو ډېرو
انګرېزي، اُردو او پښتو مجلو او ورځپاڼو کې د ده خواره واره
مضامین او افکار د ده د زیارو عکاسي کوي.

خو د خپلو نظریاتو په اړه هغه وخت ورکي نوره توانايي پیدا شوه
چې کله یې د ارتقا بام ته د رسېدلو خلګو، د ژوندانه د انحطاط پذیر

اقدار او استحصالی اصلیت و لیدو، ځکه خو چي مونږ د هغه د یورپ په سفر کی و لیکل شوو نظمونو ته پاملرنه وکړو نو د هغه تجربات او مشاهده له مونږه لانور لټون غواړي، خو پیل به په دې وکړو چي کله موږ د بوري د دغه مینه وال شاعر و شاعری ته متوجه سو، نو هغه که یوې خواته د بوري د دې لرغونی اقدار لرونکی خاوري او غرونو سره د خپلی مینی او خپلوی اظهار په دا ډول کوی :

خپلوی او مینه می فطرت ځکه ده

په خپله وینه کی بورې پالمه

مخکه دی هر وخت د اظهار نوی گلونه کوی

څنگه هوا دی ده کوهاره غزل نوې لیکم

بیا دی لمبه را پورته شوه د بوریوالی مینی

راغله یمه ستا تر بناره غزل نوې لیکم

نو بلی خواته د جمالیاتي اقدارو له پالنې سوا هم جذبه، هیئت، اسلوب، مشاهده او د ژبي بشپړتیا د ده په شاعري کي له ورايه څرگنده ده، که څه هم له دغه کیفیته سره د ژوندانه داخلي او خارجي احساسات په فني او فکري معنویت سره د لفظونو په پساله باندي د پسونو متقاضي دي، خو تبسم له دغي تقاضا سره د شاعری و سماجي عمل ته هم د سماجي علائقو په اړوند باندي د حُسن، ریښتینوالي او صداقت صوت و آهنگ و په برخه کړې د، چي له دې لاندیني شعرونو څه یې ښه اندازه کولې شو :

تا چي به شپه ورځ له هر چا څخه په پټه گنډل

زما د نوم هغه تارونه له دسماله وزی

موږ د ښکلا په کاروبار کي رعایت نه کوو

سترگي په پور کي نيسو، زړونه په تاوان گرځوو
ته ما کړه اوښکه، له بانه می پر بارخو را توی کړه
زه خو لمحې دا ستا پر ښکلی اننگی تېروم
گونگی وریځي ته د گل دپاره ژبه ورکړو
پر مخکه باندي په مثال بیا د باران خواره شو
کوفی بنائست په نوم د مینې ځکلولي دي ډپر
حُسيني زړونه نور باور زیاته په دوی نه لري
تر تا به هم د تبسم فکر در ورسپري
نظر اوچت لري، لاسونه که څه لوی نه لري
لکه څنگه چي هر انسان د ژوندانه تېرولو په حقله یو نقطه
نظر لري، دغه رنگه به تبسم یقیناً خپل یو نظر لري، خو هغه
خپل دا نظر پر خپلو لوستونکو یا اورېدونکو باندي نه مسلط
کوي، کېدے شي چي هغه د اینگلز له دې فکره سره متفق وي،
چي د لیکونکي اراده چي څومره قدر پته وي، نو د فني
تخلیقاتو دپاره هم هومره غوره ده، له دې څخه د فن د کره توب
او د کنایاتي اسلوب د اهمیت اندازه کېدے شي، هغه د دې
دپاره چي فن د بېلو بېلو سیاسي شعارونو او د خطابت له
عیونو څخه صفا و ساتل شي، ځکه چي ادب او شاعری، پخپله
خو مقصد نه وي بلکه د مقاصدو د تکمیل ذریعه گڼل کېږي،
ولي چي چرته دغه ذریعه په کار راوستل کیږي نو د دې دپاره
ښکلی، خوږه او داسي بنائسته جامه په کار ده، چي د تخلیق

خوند لاسېوا کړي، د ځني نقادانو دا رول "چي فن په يو
مخصوص چوکاټ کي را تاو کړي"، ځکه د منلو وړ نه ده، چي
د ادب فني خامياني او جمالياتي اقدار يې يو مخ هېر کړي وي،
ولي عارف تبسم دا هر څه په خپل نظر کي ساتي او بيا و مخ ته د
يو مقصد ايښودلو باوجود هم د اظهار پېرايه ډېره درنه ايرېدي :

لا هغسي دے ويران له ډېره وخته
ودان نه شو دا مکان له ډېره وخته
دغه څرنگه دنياده نه پوهېږم
پکي نه بنکاري انسان له ډېره وخته

راځي په خپله و منزل ته خپله لار و ټاکو
خبر به ورکه شي، که ولاړه تر ملکه پوري

د تبسم د اظهار په دغه خوږه پېرايه کې سماجی ردعمل،
ضرب المثل او د پرمختګ پيغام خو يقيناً شته، مگر په داسي
قرينه سره يې خبره کړې ده چي د هر چا د زړه آواز گرځي. دا ويل به
بې ځايه نه وي چي تبسم د ابلاغ برابره تله ساتلې ده، نه يې چرته د
ابهام پيدا کول زيار او کوشش کړې ده او نه يې څه غير مانوس
تراکيب په کار راوستلي دي فني خوږلت، ريښتينيواله او د حالاتو و
ترخې تجزيې ته يې په ښه پښتنه لهجه کي ځای ورکړې ده، چي د
قدمات او جديديت تر څنگ ورسره د تېر وخت تجربات او د اوسنيو
حالاتو مشاهدات او د راتلونکي سباوون خوند رنگ يو ځای کړل
شوه. په دې رنگ کي نه خو هغه د روايتي ژبا، بېلتون،
هجران او در په دري، نارې وهی او نه د خپل مسلک څخه سرغړونه
کوي. د حالاتو په تورتم کې هم د خپل مرام په هڅه ده او وايي :

هیله مویا هم له رنانه خبزي
پای د دې تیاری که امکان نه لري
اوسي په کیږدی، کي مجبوري یې ده
چرته به ځي څوک چي مکان نه لري

خراغ را واخلو په تیارو کي په منزل پسي ځو
مونږ هره شپه لټون کوو د لمر په پل پسي ځو
زمونږ لارښوونکو زموږ د زیارو قدر نه دے کړے
ځکه خو خپل کاروان پرېږدو او مونږ په بل پسي ځو

هر څو که خنډونه وي په لاره کي
زه خو اباسین یمه درېږم نه

حق مي هم خوري په غریبي مي هم ملنډي وهي
ځکه په سر مي له دیناره سره لويي کوي
ما خوله هر چا سره مینه او اخلاص کړے دے
خلگ مي ځله له دستاره سره لويي کوي
له مرگه نه وېرېږي کړي د حق خبره په جار
تبسم ځکه خوله داره سره لويي کوي

د تبسم په شاعری کي د اضدادو تمثیلي اشکال کله په یوه رنگ او کله په بل رنگ کي لیدل کیږي، لکه څنگه چي د اضدادو په اساس د کائناتو بنسټ دوام موندلے دے، هم دغه رنگه په شاعري کي دغه استعمال په نزاکت سره و شاعري ته د فکر په حواله ځلا بخښي. تبسم و دغه اضدادو ته د خپل دور په هنداره کي گوري، کله د حالاتو تجزیه کوي کله و انسانانو ته

د خپلوی پیغام ورکوی او کله ورباندي د طنز غشي اوروې :

شه عجب سخيان خلگک مي وليدو
مرگک چي يې وپشلو د ژوندون په نوم

چي يې کړو لېری مور له خپلو په فتوود کفر
اوس هغه خلگک باچهي له خپل ايمان سره ېږدي

که شه هم ضد دي يو د بل خو تبسمه! گوره
خومره پخه ده د گلاب او د ازغي ملگرتيا

ما رڼا کرلې ده په زړونو کي
زه اوس له تيارو خخه وېرېږم نه

د بخت، نصیب او قسمت سلسله په شاعري کي د هر شاعرو
مخ ته له ابتدا خخه د غورېدلي کتاب په شان پرته ده خو تبسم د
روایت و دغه منزل ته په جلا لاره تگ کوي او وايي:

هسي خو د تينگ ترون د ميني زما او ستا ترميان
خدای خبر چي يوبه او که نه؟ مونږ د يوبل نصیب
اې غوتی غورېږه مه، د ميني سپرله خور نه د
دلته د له خاورو سره خاوري د هر گل نصیب
ما ټولي ليکي د قسمت پخپله وړاني کرلې
اوس به پر خپل بې وزله زړه خالي لاسونه ېږدمه

لکه ما چي وړاندي اشارتاً وويل چي شاعري د خيال او فکر په
کالبوت کی يو سماجي عمل هم وي، په همدغه اړه چي کله د بوري دا
زرغونه او سمسوره سيمه د يو اوږدې ډوکلی په ناتار تاراج سوه، د
مپوه دارو درختو ځنگلونه په وچه صحرا بدل شو، د ډېرو درنو او

بدايه كورونو خراغونه د نېستۍ په اوبو له بلبډو ووتو، نو د ويرانۍ په دغه منظر كې د عارف تبسم د احساساتو خپريكي داسي پورته شوې، چي ډوكال يې د ډوكال او علامت په طور په كار راوستلو :

سینه د مخکي وچه شوله اوس په چيغو وايي
زما وجود به خدايه! کله له ډوكاله وزي
اوس به و تاته څه سندرې د سپرلي اووايم
زه خو اغزي لانه لرم په دې ډوكال خبر دے
خود به سپره کپري باران نه لري
زموږ بې وزله مخکه اسمان نه لري
يوه خبره چي زه يې د خپلو ملگرو په تخليقاتو کي بيا بيا وينم،
هغه د پښتنو د بدقسمته وطن هغه تاريخي ارزښت دے چي د هغه له
جهته استعماري او استثماري قوتونو صرف د دوی له سرونو،
عزتونو او ملي وحدته سره لوبي کړي دي بلکه د افغانستان د شل
کلن جنگ په اساس چي د دوی د باغونو او رغونو مخکه د خپلو او
پرېدو له لاسه د سرو وينو په باران اباده شوه نو د دغه دردناکو پښتنو
درد د هر پښتانه ليکوال په تخليق کي د خپل فکر مطابق غزوني
وکړې. د عارف تبسم په کلام کي دغه درد خو شته چي شته، ولی
هغه د خپل ملي درد د دوا د حصول دپاره کنایتاً د نکلونو د هغه
شهزادۍ مثال وړاندې کوی، چي د گټلو دپاره يې د شرط نه پوره
کوونکو سر غوڅول وو، ځکه خو وايي :

شرط تر شهزادۍ د رسېدو تبسم وانه ري
زموږ د باچا لور نور هم سرونه خوندي کړي دي

خو تر شرط وړاندي کولو نه اگاهو، هغه د بارودو په اساس
د سرو وینو د باران هغه منظر وړاندي کوي، چي له دې سرې
مخکې به شاید د وینو گلان را و ټوکېږي :

پیل د سپرلي چي په دې بناړ کي په سرو وینو وشو
سر به یواځي و ټوکېږي د سره رنگ گلونه
ډېر بارودونه زموږ پر مخکې باندي و اورېدو
ځکه اخته دي له یو بل سره په جنګ گلونه

ويې کرلو بارودونه زمونږ پر مخکې باندي
خدايه کوم فصل به د سرو وینو له نمه وزي

سوځي په کشمير او فلسطین زړونه
ویر به لاتر څو مونږ پر کابل کوو

د دغه شهزادی د خپلولو د شرط پوره کېده د تبسم په خیال
په یووالي کي دے، ځکه خو په جار واي :

راشئ چي یو کرو ځله دا خواره واره وگړي
د یو کېدو شرط دے تلے له کاروانه سره

د سیاسي پیچ و تاب په دې اخ و ډب کي تبسم هر یرغلگر،
داړه مار هغه که د هري نظريې وي نه صرف مخالفت کوي بلکه
د هغوی په حواله طنزآ وايي :

د هوا چي په خلوص چا يقين وکړو
هم د هغه خراغونه يې ټول مړه کړو
تاته په کار دے د ظالم مخ نیوے
ته د دنمن سستاینه ځله کوي؟

چا چي پر دوی باندي تيارې راوستې
دوی له هغه څخه رڼا غوښتله

خوله دې سره سره تبسم د خپل دور سماجي، سياسي
حالات او تقاضې او چاري د خپل تخليقي عمل په تار باندي په
عجوبه انداز سره داسي پيښي:

عدل، انصاف حق او قانون دي تش لفظونه پاته
په غټو غټو کتابونو باور نه دے په کار
مخلص، بې باک، نډر، بې لوټ او د وطن خدمتگار
د هر دېوال په دې ليکونو باور نه دے په کار

اوس به د تبسم و هغه فکر ته پاملرنه وکړو د کوم په بنياد چي هغه
د نړۍ د مترقي هېوادونو د ظلم و ستم او د سرمايه دارانه نظام و هغه
اړخونو ته گوري چي د دوی استحصالې ادارې او ملتې نېشنل
کمپنيانې، که و ترقي پذير هېوادونو ته يو څه په يوه لاس وړکوي نو په
دا بل لاس يې له سود در سوده سره بيرته ترې اخلي او و چاته پر خپلو
وسايو باندي د قدرت پيدا کولو د ټيکنالوجي د کتلو موقعه لاهم نه
ورکوي او بيا د ځنې تشکيل کرل سوو ادارو له خوا په گران بها Five
Star هوتلونو کي په سيمينارونو، ورکشاپس او مذاکرو باندي د
کړکېچنو مسايلو د حل دپاره يو څو تقريرونه او د بې انتها دولت
خرڅونه او بس ځله روانېدل، په دې لړ کي د عارف تبسم موضوعاتي
نظمنه د اجتماعي شعور او د عصري آگهي علاوه د تنقيد د بصيرت
آينه دار دي. "ملگري ملتونه"، په اتلی کي د څه موده تېرولو پس يو
نظميۀ تاثر او داسی نور ډېر نظمنه دي چي په هغه کي د خپل دور
ترجماني په ډېره ښه توگه سوې ده، خو لکه چي ما وړاندي ذکر کړے وو
چي عارف تبسم د گلوبلايزېشن د مغربي تهذيب او نشوونما د ودي او

امکاناتو په حقله یو درست کتاب مرتب کړې دے. یقیناً چي سائنسی ترقی و دُنیا ته وده ورکړه، خصوصاً د انټرنیټ نظام خود دُنیا ټولی "ولکې" یوله بله سره منسلک کړې لاکن د دې تر شا عالمي مالیاتی ادارې او د ډبلیو، ټی، او او دا عالمی ساهوکاران که یوې خواله د گلوبالیزېشن او عالمي تجارتي تنظیمونو په اړه د قامي زیارمنو سرحدونه را ټولول غواړي نو بلي خواته به ترقی پذیر ممالک څه ډول د ترقی یافته هېوادونو د کثیر القومي کمپنیو ته خپل دا مانده مارکېټ هم له لاسه ورکوي او د نورو و محتاجي ته به اړ کيږي، چي نور خو نور، دلته به اکثره خلک ژبه لاهم له لاسه ورکړي ځکه خو تبسم "و یورپ ته یوه وینا"، "یولسم ستمبر په یورپ کي" او "قدر مشترک" غوندی نظموه لیکي. عارف تبسم دلته یو بل نظم "گلیډیټر" تر عنوان لاندی وړاندی کړې دے. په دې نظم کي د تاریخ و هغه توره ورځ او دور ته اشاره سوې ده چي باجهانو به ځني مریان د پهلوانانو په تورو او چرو باندی یو د بل مقابله کوله، چا چي به برے وموندو هغه به گلیډیټر گیل کېدو، د دغه Colosseum اثار اوس هم په روم او مراکش کی لاموجود دي :

بس د یوه اعزاز گنډلو په نیت

د څه دولت را غونډولو په نیت

د خپل طاقت بنکاره کولو په نیت

د باجهانو سات تېري دپاره

د څو آقاوو د هوس له وجي

څومره مریانو دلته سر و بایلو

څومره سرې ویني دلته خاوري سولې

څومره خوبونو دلته سا ورکړله

د عارف تبسم د شاعری په حواله دغه څو کرښي ما په دې نیت ولیکلې، چي لیکوال او لوستونکي د ده د شاعری و بین السطور

ته په خپل نظر وگوري، او خپله رايه په خپله جوړه کړي، زما دپاره که څه هم د گړد کلام احاطه څه گران کار دے، خو دا څه اشعار مي ولوستلو او د هغه په اساس می ځانله لار جوړه کړه، زه دا دعوه نه لرم، چي تر چا بڼه او تر چا کم شاعر دے او نه دا دعوه لرم چي د ده په کلام کي به يو مخ فني معايب گرسره وي نه، د ځنو تشبيهاو، استعاراتو او قافيو پرله پسې تکرار، يا يوه نيمه فني خامی شاید بله هم وی، البته دومره قدر ضرور وایم، چي عارف تبسم د خپل وخت يو ژوندی شاعر دے د هغه شاعري د روان ژوند، ټولنيزو حالاتو او انساني تمدن په حقله د افاقیت نمونه گڼلے شو، دا په دې چي د پوهانو په خیال هغه ادب د افاقیت د علمبرداري جوگه گرځېدے شي په کوم ادب کی چي د ملي او بين المللي حالاتو په تناظر کی د فني او جمالياتي اقدارو په تړون جديد مسایل او موضوعات را نغښتل سوي وي، همدغه کار په خپل کلام کي عارف تبسم تر سره رسولے دے بلکه هغه د يو طنز په اند "د لمر پیل" د علامت په اړه د خراغ په رڼا کي غواړي او همدغه يې خوار ي او کار دے، په کار دے چي مونږ او تاسو ټول "د لمر پیل" و رڼا ته ځان ورو رسوو او ويې گورو.

په درناوي

سید خیر محمد عارف

سول هسپتال محله لورالایي

۱۲ می ۲۰۰۵ء

د خپلي شاعري په اړه خو خبري

زه شاعري څله كوم؟ دا يو ډېر گران سوال دے. كه څه هم كله كله زه پر دې باندي ډېر غور كوم خو څه باقاعده نتيجې ته نه رسېږم، البت دومره پوهېدلې يم چي شاعري څنگه پكار ده ځكه خو هري خارجي واقعي ته زه د خپلي داخلي جذبې له لاري گورم او چي څه ليكم له هغه څخه شعرونه جوړېږي. گوا خوښ مي دا وي چي له مقصدت څخه ډكه شاعري وكړم، داسي شاعري چي له انساني ژوند، مسئلو او حالاتو سره سمون و خوري او د مخكني حقيقتونو اظهار وكړي. په دې كي زه څومره بريالې سوې يم په دې اړه نه خو څه دعوه لرم او نه څه فېصلې ته رسېږم بلكه دا حق و خپلو لوستونكو ته پرېږدم، خو دومره ضرور وايم چي ما په كوم دور كي شاعري پيل كړې ده او يا يې اوس هم كوم دا دور ته كه څه هم د مادي ترقي معراج وئيل كيږي خو ما د دې ترقي هراړخيز اثرات محسوس كړي، ليدلي او كتلي دي چي په زياتره حواله د انساني نابرابري، ټولنيزي نا انصافي، طبقاتي جبر او په غربت كي په تېزۍ سره له زياتوب سره تړلي دي. ما د سووېت يونين شكست و رځت، د سوږ جنگ خاتمه، د نوي نړيوال آرډر ابتدا، د تهذيبيونو تر ميان د مصنوعي جنگ پيدا كولو هڅي، د گلوبلائزېشن منفي اغېزني، ځان وژني بريدونه او نور داسي ډېر حالات او واقعات د خپل شعري سفر په دوران

کي ليدلي دي. او د دې په نتيجه کي مي په نړۍ باندي په نوي شکل کي د کنترول تر لاسه کولو هلي ځلي ليدلي دي. زما دننه شاعر پر دې حالاتو او واقعاتو چپ نه دے پاته سوے ځکه د دې حالاتو او واقعاتو خلاف زما انساني احتجاج په يو نوي شعري رنگ کي ځای په ځای زما په شاعري کي موجود دے، خو البت د دې هر څه باوجود چېرې هم زما اظهار د ياسيت، مايوسي او نااميدي بڼه نه ده خپله کړې بلکه هر وخت ئې د يو نوي اُميد لټون کړے دے او دا ځکه چي زه د انسان په جبلي او فطري صلاحيتونو او حقيقتونو پوخ يقين لرم. زه دا ايمان لرم چي الله تعالیٰ په هر انسان کي د نېکۍ، بڼېگړي او آزادي ماده ايښې ده. نن که انسان د شر، بدۍ او ظلم په لار روان دے پر هغه باندي د ټولنيز تناظر اثرات پراته دي، چي له هغه څخه د را وتلو او پر خپلو جبلي صلاحيتونو باندي يقين پيدا کولو ضرورت دے او دا ضرورت هغه وخت پوره کېدلے سي چي پر دې جبلي حقيقتونو باندي زموږ يقين وي او د دې د بېرته را بېدارولو يو اُميد وي، ځکه چي زه خپلي شاعري ته گورم نو ماته دا اُميد ځای په ځای ښکاره کېږي. هم د دې دپاره خو ما "د لمر پل" را اخسته دے او په دې لټون يم چي پر انساني ژوند باندي د دې خورو تيارو پای چېرې دے او سهار چېرې را خېزي؟

په "د لمر پل" کي زه له خپل ټول شعري حقيقت سره موجود يم. څه چي زما شاعري وائی هم هغه زه يم او زه چي څه

يم هغه زما شاعري وائی. زما دننه موجود شعري صلاحیت، زما د سوچ، شخصیت او نورو صلاحیتونو روزنه کړې ده. خو دا هم یو حقیقت دے چي زما شعري صلاحیت هغه وخت نور هم را بېداره سوچی کله په سیاسي توگه د خپلی طالب علمی په دور کي ما منډه ترنډه کوله او د خپلي شعوري ناپختگی باوجود مي د حق آواز پورته کولو، له جماعتي سیاست څخه د لېري کېدو پس د ادبي ملگرو قربت او په ټولنيز حواله د خلگو د خدمت جذبې زما شاعري په ابتدا کی و روزله. او زما و خیالاتو ته يې وسعت ورکړو خو هغه وخت د څه وجوهاتو له کبله زه له ادبي دنيا څخه څه لېري هم سوم ځکه به لوستونکي "د لمر پل" کي زما د ابتدائي دور ډېر کم کلام وويني، بلکه په میان کی څه اووه کاله خو زما شاعري د نشت برابره ده. که دا ووايم چی څه اووه کاله ما له سره شاعري نه ده کړې نو به غلط نه وي. "د لمر پل" کي زما زیاتره شاعری د سن ۱۹۹۹ء پس تخلیق سوې ده. د دې وجه شاید داده چي په دې دور کي زه له یو داسي ادارې (اي ډي ایس پي) سره منسلک سوم چي هغه د نړيوال حالاتو او واقعاتو په اړه زما دننه موجود گړځن تصویرونه صفا کړو. چي هغه زما د شعري صلاحیت د بېرته را برسېره کولو پیلامه وگرځېدو. په دې اداره کی ماته دا موقع په لاس راغله چی زه نه یواځی نړيوال حقیقتونه و سنجوم بلکه و نورو ته يې هم بیان کړم. که څه هم د دې تراخو نړيوال حقیقتونو د را برسېره کولو دپاره ما د نشر لاره خپله کړه خو په

شعوري او لاشعوري توگه هغه حقيقتونه زما د شاعري برخه هم وگرځېدو، ځکه کېدې سي چي لوستونکي زما په شاعري کي هغه تراکيب، خيالات، انداز او بيان نه وويني چي په روايتي توگه د هغه بغير شاعري، شاعري نه گڼل کېږي ولي چي د حُسن و عشق بيان، د لب و رخسار تکرار، د وصل او هجر کيفيت، د زلفو او سترگو ستائينه، د مږ او جام خوندونه او نور ډېر داسي تراکيب او له دې سره تړلي خيالات زما په شاعري کي يا خو سته نه او يا بيا په اوږو کي د مالگي برابر دي. د دې په پرته زما په شاعري کي د مينی او خپلوي لټون، د لمر رڼا او د سهار تکل، د تيارو غندنه، د تاريخ بدبختي، د انسانانو حقيقت، له خپلو رواياتو سره تينگ تړون، له خپلي خاوري او مخکي سره کلک تعلق او يو نوې اميد په وار وار ذکر سوې دې او هم دا زما د شاعري حقيقت دې.

نن چي زه خپله شاعري "د لمر پل" په بڼه کي وپښتو مئينو ته وړاندي کوم نو دننه دننه ډېره خوشحالي هم محسوسوم. نن هم زه هغومره خوشحالي محسوسوم لکه خومره خوشحالي چي ما په يو يو شعر ليکلو کي محسوسه کړې ده، ځکه زه دا ټوله خوشحالي له خپلو لوستونکو سره شريکوم. هم دا زما دپاره لويه خبره ده چي د شاعري له لاري زما خيالات و لوستونکو ته و رسېږي. اوس له دې خيالاتو سره اتفاق او اختلاف، د دې ستائينه او غندنه زه د هر لوستونکي حق گڼم، لکه څنگه چي دا خيالات، خپله تجزيه او

فکر شعر کول زما حق دے هم دغسي له دې سره اتفاق او اختلاف د هر لوستونکي حق دے او زه به د لوستونکو و دې حق ته هر کله په ورين تندى هرکله وایم.

تر دې له مخه چي زه "د لمر پل" او لوستونکو له ميانه ووزم، غواړم چي د هغو مشرانو، دوستانو او ملگرو مننه وکړم چي د چا په مرستی نن "د لمر پل" تر تاسو درسي. تر ټولو له مخه زه د خپلو مشرانو استادانو، وروڼو او دوستانو سعیدگوهر او سید خېرمحمد عارف د زړه له کومي مننه کوم چي دوی نه یواځي زما پر اولني شعري زیار باندی لیکل وکړو بلکه په ډېرو فکري او فني حوالو یې زما لارښوونه وکړه. هم د دې دواړو مشرانو په گټورو مشورو "د لمر پل" ترتیب سو. زه د تمثیل حفصه (چي د سعیدگوهر لور ده) ډېره زیاته مننه کوم چا چي د خپل تخلیقي صلاحیت له لاري په ډېره مینه د دې مجموعي ټاټیل را جوړ کړو. د لیک دود د سموني په اړه د خلیل باور او د سریزو د کمپوزنگ او ډیزائننگ په اړه د بارکوال میاخېل ډېر مشکور یم. له دې سره سره زه د ډاکټر قراة العین بختیاري او خپل ډېر خوږ دوست او فکري اُستاد واصف رضوی هم په وار وار مننه کوم د چا په جوړ کړي گنجائش آئي دي ایس پی کي زما فکري روزنه وسوه. زه و خپلو ملگرو رازق فهیم، ارسلاخان کاکړ او سلطان زخپیل ته هم تشکروایم چي هروخت یې زما حوصله افزائي کړې ده. زه د خپل پلار حاجي شېرافضل هم مننه کوم چي نه یواځي هغه

ته راتلونکي اخبارونو او رسالو په ما کي د لوستلو او ليکلو شوق او دلچسپي پيدا کړه بلکه هغه کله هم د يو روايتي پلار رنگه زما او زما د شاعري تر ميان د دېوال درولو هڅه نه ده کړې. په آخر کي زه د خپلو ټولو ادبي ملگرو، دوستانو او مشرانو مننه کوم له چا چي ما ډېر څه زده کړي دي او په خپله شاعري او ژوند کي مي په کار راوستلي دي.

زه هيله لرم چي لوستونکي به په ډېر غور "د لمر پل" ولولي او په راتلونکي وخت کي به زما رهنمائي وکړي. خدای دي و موږ ټولو ته له خپلي خوږې ژبي پښتو سره د مينی او خدمت جذبه راکړي. آمين

عارف تبسم

بورۍ، لورالاي

۱۹ مارچ ۲۰۰۶



نن په حق چي زه پوهېږم محمده!
ستا په نوم پېژندل کېږم محمده!

ماد ميني هر سبق له تازه كړم
تر دښمن هم زه جارېږم محمده!

ستا په لار كه پتې سترگي زه روان يم
تر منزله به رسېږم محمده!

ستا په ذكر سره نور، راباندي اوري
په تيارو كې نه ور کېږم محمده!

ستاله رویه دهرچاپه غم شریک یم
د هرچاپه غم دردپریم محمده!

ستا نسبت تل حوصله را کوی ماته
زه له هیچا، نه و پرپریم محمده!

تردی زیاته خوش بختی به نوره شه وی
ستا په نوم نن هم یادپریم محمده!

کوټه

۱۸، اکتوبر ۲۰۰۴ء



په خپل خزان ژوند کي سپرله پالمه
گل یم له ځان سره ازغې پالمه

ستا په غم زه په ځان کي ودرېږم
خپله سينه کي ستازږگه پالمه

هر وخت له ماسره په جنگ اخته وي
په ځان کي شه رنگه سره پالمه

خپلوی او مينه مي فطرت ځکه ده
په خپله وينه کي بوره* پالمه

نہ بدلومہ د با با قدر ونہ
خپلہ دری، خپل نعرے پالمہ

چیری بہ بیاد حق اذان پورته کری
پہ زرہ کی تل بلال ژوندے پالمہ

پر شونډو باندي تبسم نہ لرم
بی تا ژوندون لکہ نیم پالمہ

کوټہ

۰۴، جنوری ۲۰۰۴ء

* بورے = لورالائی



خاوره د سرو وینو له رنگه گورم
دا خپله محکه زه له جنگه گورم

ترنغمه باره برغ و تلے نه یم
خان دي د شنو بنگړو له شرنگه گورم

تندے په خاورو لگومه حکه
دا خپل سپخله زړه له زنگه گورم

یم په رڼا باندي مین پخپله
خه به له اوړه تا، پتنگه! گورم

زۀ چي مين په کانو نه ولمه
د غالب رنگه سر له سنگه گورم

زما تبسم ورک په بنائست پسي شو
اوس به يې چيري ستاله څنگه گورم

کوټه

۱۶، جولائي ۲۰۰۱ء

دوه شعرونه

عشق به دي عارفه له ژوندي قطاره وباسي
تابه د غالب رنگه له هره کاره وباسي

يوواري بس يوواري خپل ځان راټولول غواړم
خېر دے که مي بيا خلک دا ستاله بناره وباسي

بورے - مارچ ۲۰۰۳ء



خه خلگ بيا دمرگ له کاره سره لوبي کوي
دخپل لستونې له بناماره سره لوبي کوي

مورپه بنکاره لگيايوميڼه اوخپلوی خورؤو
خوک پت لگيادي، زمورله بنا ره سره لوبي کوي

موربه په شپه هم لکه ورځ، سپينه رنځورؤو
تياري که هرڅو له سهاره سره لوبي کوي

ماخوله هرچا سره مينه او اخلاص کرې دے
خلگ مي ولي له دستاره سره لوبي کوي

حق مي هم خوري، په غريبي مي هم ملندي وهي
ځكه په سر مي له ديناره سره لوبي كوي

خپل لارښوونكي مو كاروان مخ ته په لارنه پرېږدي
زموږ له خواريو، زموږ له زياره سره لوبي كوي

له مرگه نه وېرېږي، كړي د حق خبره په جار
تبسم ځكه خوله داره سره لوبي كوي

كوټه

۰۷، مارچ ۲۰۰۴ء



مه خه نور په دغه لاره، ستر ۛ كپړې
زما خبرو مننه ياره! ستر ۛ كپړې

ويده ځلگ ويښول ستا په وس نه دي
كنښنه گرانه! په كراه، ستر ۛ كپړې

په خپل كلي كي به بنه په سكون اوسې
غواړې څه له پرېدي بناړه، ستر ۛ كپړې

په ځان جبرو كړه، اوسه په تيارو كي
ډېر مزل شته تر سهاره، ستر ۛ كپړې

ستا په خله مو، داسفروو، قبول كړې
ته پر لاره وار بې واره سترې كېږې

زه خوشومه داظهار په تکرار سترې
ته به کله له انکاره سترې كېږې

د راتلو و عدې تر ننه و فانه شوې
له دې سترې انتظاره سترې كېږې

تبسم په نوم د مینې خطا باسې
ته به کله له دې کاره سترې كېږې

اسلام آباد

۱۷، فروري ۱۹۹۳ء



خود به سپېره کېږي، باران نه لري
زمور بې وزله مخکه اسمان نه لري

خلگ له دې دشته وېرېدلي دي
مخ ته سفر غواړي، کاروان نه لري

زه په دې سپېره منظر عادت نه يم
دا څنگه سپر لږ د مې، گلان نه لري

هيله موبيا هم له ريانه خپزي
پای ددې تيارو که امکان نه لري

خو، که له هرڅه څخه محرومه دي
زمورډ کلي خلگ ارمان نه لري

اوسي په کيږدي کي، مجبوري يې ده
چيري به ځي څوک چي مکان نه لري

پرېږده تبسمه! نفرتونه ټول
مينه کوه، مينه تاوان نه لري

بورے

۱۹۹۳ء



يم ناخبره چي به كله ماتوي ملگرتيا
کري به له ماسره ترکومه زندگي ملگرتيا

گرم دي نه بولم، که هرخومره رانه ليري تبنتي
کري ده چاپه دي جهان د لبوني ملگرتيا

دنيمي لاري ياري نه منم پبنتونه ياره!
که کري له ماسره، نووکړه پبنتني ملگرتيا

بپلتنه! ته به خه مونده کري په دي وران کلي کي
مه ماتوه ته د زرگي اودزرگي ملگرتيا

يو اڃي نه ڀيمه پرڻنگ مي دا بي وسه سايه
کوي له ماسره په ډبره خاموشي ملگرتيا

شومه باغي ددي دنيا له رواجونو څخه
نه کړي هيڅوک هم په دي لاره زما بېخي ملگرتيا

که څه هم ضددي يو دبل، خو تبسمه! گوره
څومره پخه ده د گلاب اود ازغي ملگرتيا

بورے

۲۴ مارچ ۱۹۹۱ء



تہ چي مرورشوي، مرورشوله ماخپل نصيب
ليري رانه ولاړو، بيا وشاته نه کتل نصيب

هسي خود ۾ ټينگ تړون دميني زما او ستا ترميان
خداي خبرچي يوبه او که نه مورديوبل نصيب

اې غوتی! غورپږه مه دميني سپرله خور نه د ۾
دلته د ۾ له خاوروسره خاوري دهرگل نصيب

گوره له ازله مي په برخه ليک غمونه دي
خکه خوله ماسره هيڅکله نه شو مل نصيب

مه کره تبسمه! هسي خوشي گيلي مه کوه
نه د ۾ رسېدل ۾ و منزل ته په پنبو شل نصيب

بور۾

۱۷ م۾ ۱۹۹۱ ء



رناخوره کرم چي هر چيري قدمونه ردمه
ومخ ته حمه اوپه لاره خراغونه ردمه

ستايوه مينه دخوانی په بيه واخيسته ما
نوربه دژوند دورخوشپو خه حسابونه ردمه

تبره ازغي به هم له خان سره په مينه وړمه
که په نظرکي خپل منزل زه سره گلونه ردمه

زه له سخترونه وپرېرم، حوصله لرمه
ترتابه رسم، که په اورکي هم گامونه ردمه

يوار به بياد تيارو ٽولي ڀردي و شلومه
په دغه محڪه به بنياد ستا سبا وٺنه! ردمه

ما ٽولي ليڪي د قسمت پخپله و راني ڪرڻي
اوس به په خپل بي و زله زره خالي لاسونه ردمه

چي بي ڏڙوند نوي معنا ما تبسم ته را ڪره
خوندي* به ستا له ميني ڊڪ هغه ليڪونه ردمه

کوٽه

۱۴ جون ۱۹۹۹

* خوندي = محفوظ



تہ چي رايا دشوي زُما ياره! غزل نوې ليکم
يوواري بيانن ستا دپاره! غزل نوې ليکم

په توره شپه کي دالهام ستوري راوړي په ما
قصد مي دے کرے، ترسهاره غزل نوې ليکم

خبري اوس له خان سره په شاعري کي کوم
يمه روان په خپله لاره، غزل نوې ليکم

بيا دي لمبه راپورته شوه دبوريوالي ميني
راغله يمه ستا ترنباره، غزل نوې ليکم

دروزگار غم له هره کاره خخه وایستمه
له مودو پس یم په قراره، غزل نوې لیکم

مخکه دي هروخت د اظهارنوي گلونه کوي
خنګه هوا دي ده کوهاره*! غزل نوې لیکم

زه تبسم ستا دکاروان مل یم له ډېره وخته
خکه خونن عارفه* یاره! غزل نوې لیکم

بورے

۰۴ فروري ۲۰۰۴ء

* کوهار = دلورالائي يوغر

* عارف = سيدخبرمحمد عارف



خراغ را واخلو، په تياروكي په منزل پسي ځو
مورپټوله شپه لټون كوؤ، دلمر په پل پسي ځو

زمورپلارښوونكو زمورپدزياروقدر نه دے كړے
ځكه خو خپل كاروان پرېږدو او مورپه بل پسي ځو

د خوشبوي دښمني گرانه شوله دومره چي اوس
د پسرلي د جنگ دپاره مورپه گل پسي ځو

دراست روي هيله به اوس له ځانه څنگه ساتو
درځ ملگري يو، خوستاد زلفو ول پسي ځو

شايد چي خلگ له ايمانہ خخه ستري شولو
اوس په بنڪاره نارې وهي چي مورپه غل پسي ځو

ديوي کونډي ماشومان په سپېدو پورته شولو
وائي مورکي مورډاتامو په تکل پسي ځو

چاوشرلې خوشحالينې له دې بناره خخه
که خندا غواړو، تبسم سره به مل پسي ځو

کوټه

۱۵ جولائي ۲۰۰۱ء



ماچي له ځانه سره ږدي، ترځان مي کم و نيسي
شکر دے خدايه! له جهان سره مي سم و نيسي

زړه چي يې کله اراده زما پر خوا کړې ده
فکر يې يوسي، ځکه بېرته خپل قدم و نيسي

چي له تخليقه يې منکر شي، آزادي ورکوي
مورپه قصور د خو غمو هغه دم و نيسي

بنکلاچي کله هم له خپلي دائري راوړي
زړونه خواره شي، هره لاره، هريوچم و نيسي

يار چي يي هر کله وڊر* شي له نظره خخه
سترگي گڙخجنې شي، له خپلوبيو نم ونيسي

زما دبخت دکتاب سپيني پاني گوري په خير
چي اراده يي دليکلو شي، قلم ونيسي

دوخت له جبر سره خنگه عارف ژوند تپروي
ر شونډو خور کړي تبسم، په زړه کي غم ونيسي

کوټه

۱۰ اگست ۲۰۰۱ء

* وڊر = پټ



بیا به خوارانو گیلی خه کولې
که وای رنبا، دوی به شپې خه کولې

دابه ضرورد چاد جبر بنسکار وې
گني داخلگو تیارې خه کولې

دیو ظالم له لاسه لیری شولو
موربه ترمیان فاصلې خه کولې

هلته ټول بنارز ما خلاف وپورته
هلته به ما فېصلې خه کولې

کشکې زموږ خپل کاروان بې لاري مه وای
موږ به د بل قافلې څه کولې

منم له لمره مي پناه غوښتله
مادوريځو سايبې څه کولې

که له حالاتو څه مجبوره مه وای
ماتبسم دارشتې څه کولې

بورے

۲۵ جولائي ۱۹۹۲ء



له تبسمه يې وفاغو بنستله
يار عجيبه غوندي سوداغو بنستله

ماد ټول عمر د عوه نه کوله
ماد يو څو لمحو خنداغو بنستله

چاچي پر دوى باندي تيارې راوستې
دوى له هغه څخه رناغو بنستله

څوک چي وماته خندني بنکارېدو
په حقيقت کي يې ژړا غو بنستله

چاراته وويل چي خلگ وائي
لمرله سپورمي خخه رناغونبتله

هلته مي ټولي حوصلې ستري شوي
حقيقت ژبه درنبتيا غونبتله

بورے
۳۱ جولائي ۱۹۹۲ء

يورديف دوه شعرونه

دنن مين خان دخيلوي له درده ژغوري، حكه
كوي اظهارد نفرتو، مينه په زړه كي ساتي

زموډلار بنسوونكي ټوله ورځ تر لمرچاپېره گرځي
خان ته رنار اټولوي، مورپه تياره كي ساتي

كوټه
اپريل ۲۰۰۳ء



لمحي دتپر عمر دژوند له ماه و ساله وزي
ځكه بنائست او خال و خددي، زماله خيال له وزي

ستاد سپين مخ په ويرا اسمان باندي خواره واره شي
ستوري داستاد بنائستي زني له خاله وزي

سینه دمخکي وچه شوله، اوس په چيغو وائي
زما وجود به کله خدایه! له ډوکاله وزي

مه کوه، پر پرده زیاته ته نور موسوي ضدونه
زما دیار په لیدو هر سره له حاله وزي

په رواياتو د پرون خلگ بڼه ټينگ ولاړدي
په ډېره گرانه به دوخت تردې دېواله وزي

تاچي به شپه ورځ، له هرچاڅخه په پټه گنډل
زُما دنوم هغه تارونه له دسما له وزي

تۀ بي * ترڅو د خپلو زلفو بنديوان وساتي
آخريو ورځ به تبسم له دغه جاله وزي

کوټه

۲۹ جولائي ۲۰۰۱ء

* بي = دبه بي مخفف



د خوشحال رنگه تبسم هم مسيحا نه مني
عجب ملنگ د م، دمنت دارودوا نه مني

جنگ له هوا سره کوي، خود ابد بخته خلگ
ډيوې کړي بلي په تيارو کي، خورنې نه مني

مورکه خبره دخپلوی کوونو خلگ وائي
پرون پرسته دومره زيات دي چي سبا نه مني

منم له تا سره مي مينه انتها نه لري
خوتیتپده مي د پښتون فطرت بنا نه مني

تردي به زياته بدبختي دوخت لانوره خه وي
خلگ په تا پسي روان دي، بيا هم تانه مني

شايد په خپل حق خبر شوي دي دا خلگ، حكه
اوس دخوبونو داخستلو هيڅ سودا نه مني

يوواري بياد تبسم زره په بنائست پسي خي
خدای خبر څوك به يې راگرځوي، دچانه مني

کوټه

۰۴ جون ۲۰۰۰ء



يومئین په بوی، خواهش د گل کوو
ځکه په ازغوباندي منزل کوو

لمراوسپورمی ستا په سپین تندي غواړو
گرد ستورو مور ستا په اوربل کوو

ځان موستاله خیاله هوسا* کرې دے
غم به دي د زلفود ځنگل کوو

غړي به ودشت ته اچوؤ په شه
ځوبه مخ ته نور، یاره! توکل* کوو

سوڻي په ڪشمير او فلسطين زڙونه
وير به لاترڻو مور په ڪابل ڪوو

چيري به خپلوي او مينه ومومو
مور لاه يوه عمره دا تڪل ڪوو

مور خپل تبسم بي قدره ڪري دے
قدر ڪه ڪوو، نومور دبل ڪوو

ڪوتيه

۲۶ جولائي ۲۰۰۱ء

* په علاقائي لهجه ڪي توکل ته توکل وائي
* هوسا = دمہ، خودلته په معنا د بي غمه دے



داسرمايه د زندگي ساتمه
ستادلاس هرليک به خوندي ساتمه

رايادوي به دوصال ورځي شپې
توکري* پټ ستا دبنگري ساتمه

په نيمه لار دي يکر* پرېنوؤمه
ياده به ستا دغه دوستي ساتمه

غمونه ډېر شو دروزگار خوبياهم
ستاغم زه څومره په خواري ساتمه

شوڪ دنارو ليڪلو حق نه لري
زه خپل دپوال غير سياسي ساٿمه

له چا نفرت زُماعادت خو نه دے
زرهه کي عناد له مجبوري ساٿمه

ڊبره شوه گرانه دهوا دنممني
خنڱه به خپل خراغ خوندي ساٿمه

بورے
۰۲ می ۱۹۹۳ء

* توکري = ٽڪري، ٽوٽي

* يڪر = يواڻي



کولے نہ شمه دمینی داظهار فیصله
ماتہ ده گرانہ داقرار اودانکار فیصله

ورمه زارۂ پلونه، په دالاره بپانه راحمه
ماتہ په سرسترگو قبوله ده دیار فیصله

شایدچی بپا به توله شپه زه په تیاره کی اوسم
پت شوی لمرکړله محفوظه دسهار فیصله

په خپله خاوره باندي خپله خونبه کړې ده مور
کله موهم منلې نه ده، ددربار فیصله

له خپل تاريخ سره قدرونه خپل ژوندي ساتمه
له نرخه نه وزم، پالمه دبازار فېصله

کله به هم نه سپمومه ځان د عشق له لاري
وس به کوم، پر مخ به وړمه د دلدان فېصله

کوټه

۰۴ جولائي ۲۰۰۴ء

دوه شعرونه

ځان ته رياراتولومه او آبادبه وزم
مزاج دلمرلم، دتوروتيارو بعدبه وزم

تاپه خپل لاس دغلامی په حواله کړم بېرته
زه هيله مندومه چي داځلي آزاد به وزم

کوټه

جون ۱۹۹۸ء



عجبه خلگ دي احساس چي دخپلوئ نه لري
ومورته شوي دي خوز مورپه شاني خوئ نه لري

مور به دعوه ستاد دوستی سپرليه! کرې وله
خوستا گلان ستادا احساس رنگه خوشبوئ نه لري

له رواياتو خه مخ گرځوي، په مخه چي ځي
مينه، خپلوي د ”پروني پلار“ د ”نن زوئ“ نه لري

کوفي بنائست په نوم د ميني ځکلولي دي ډېر
حسپني زړونه نور باورزياته په دوئ نه لري

دادعوه مه کوه چي ستاپه شان حسين به نه وي

گل نازکي، سپوږمۍ بنائست څه ستا له روئ نه لري

ترتابه هم د تبسم فکر درورسپري
نظراوچت لري، لاسونه که څه لوی نه لري

کوټه

۰۱ مئی ۲۰۰۱ء

دوه شعرونه

خلگويو پرو، بنه په لوی زړه څراغونه
ماته پاته شولوتول مړه څراغونه

د تيارو بدي* مې نوره په وس نه وه
نن واتې ته مې وروره څراغونه

* بدي = د بنمني

تضاد

ازغن فطرتہ خلگو
خنڱه عجيبه غوندي
خويونه خپل کرو
رنگونه واغوندي
اولارشي
په گلانو گله شي

کوټه

۲۹ جولائي ۲۰۰۱ء

؟

زما دزرهٔ اوزما دذهن
ترما بپنه گوره خنکه
عجیبه شان جنگ روان دے
زما دمیني په بابت نن
ذهن وائي یک طرفه ده
زرهٔ مي وائي داسي نه ده

بورے
۰۴ مارچ ۱۹۹۲ء

اڀي دفكر سپينه لمره!

(د حمزه بابا په حقله)

اڀي دفكر سپينه لمره!

ستادفن په تار پېښلي

دفكرونو ملغلري

زموږ ورته ده

زموږ تهذيب روښانه ښكاري

ستادفن په آئينه كي

زموږ كلتور ځلانده ښكاري

ستا په فكر و فلسفه كي

غرور

اي زُما دِخو بِنِي حُسْنَه!
دِه پِه تا وِلي مِغورِه
هغه پِغله
چي يِي زِه، هم
حان گنم خپل
هم جهان خپل

بورے
۱۹۹۲ء

سايي

په څومره هيله
ساده خلک و اسمان ته گوري
غواړي په ټکنه غرمو
له سرو لمرونو، سايي
که څه هم دوي په دغه بڼه خبر دي
چي يوه توره او اوږده شپه
راروانه ده بيا
ځکه اوږد پيري وار په وار
دد بوالونو سايي

بورے

۱۵ اگست ۲۰۰۱ء

ڊوڪال

ماچي خپل غور، مڻڪي ته ونيوؤ
نو وامي ور ٻڌو
چي مڻڪي خپله وچه کلڪه سينه
په زوره ووهله، چيغه بي ڪره
چي اوس مو ستا اوبو ته
هيله ده اي شنه اسمانه!
ولي چي دلته يزي دانو
سمندرهم ڪريءِ په زوره قبضه

بورے

۱۵ اگست ۲۰۰۱ء



له خپله قده راوتلي، په جهان خواره شو
دستور ورنگه پرتندي دخپل جانان خواره شو

که د وړي هم شوموړله خاوري تړون نه پرې کوؤ
پورته شو ستا له قدمونو او په ځان خواره شو

گونگی وریخوته د گل دپاره ژبه ورکړو
پرمخکه باندي په مثال بیاد باران خواره شو

په اراده خو دیوه منزل وتلي و ټول
په بېلو لارو څله خلگ دکاروان خواره شو

خو عجيبه غوندي مئين دگلو داسي هم شته
چي دسپرلي غوندي ٽول عمر په خزان خواره شو

درناگانو دعو پد اريو، په تيارو کي اوسو
خومره گرځونه مويه زرونو، په ايمان خواره شو

ترخوبه ژوند مور تبسمه! په لېموکي کاوه
داوښکو خاڅکي شو، دپېغلي په گربوان خواره شو

کوټه

۰۴ مارچ ۲۰۰۲ء



زۀ پۀ توروشپو کي هم ورکېږم نۀ
لمريمه پۀ دوؤگوتو پتېږم نۀ

مارنۀاکرلې دۀ پۀ زړونو کي
زۀ اوس لۀ تياروخخه وېرېږم نۀ

ماخپل يو منزل ومخ تۀ اېښۀ دۀ
خم، مزل کومۀ، سترۀ کېږم نۀ

ژونده! ستاغمو نۀ پۀ خندا اورمۀ
اوبنکۀ اوبنکۀ يمۀ، خوشخېږم نۀ

هرڅو ڪه خنڊونه وي په لاره ڪي
زه خوا باسين يممه، درېږم نه

لمرد خپل بنائست راڅخه ليري ڪړه
ڪانه نه يم زه، چي به ويلېږم نه

خاوري يم، له خاوروسره ڪرم مينه
زه په سپورمي، ستورومينېږم نه

کسي دي دسترگو تبسمه! يم
اونبكي يارانجه نه يم، بهېږم نه

له شوگران تراپت آباد پوري په لاره
۱۲ اکتوبر ۱۹۹۸ء



دهواچي په خلوص چايقين وکړو
هم دهغه خراغونه يې ټول مړه کړو

توري شپې په لمرقبضه راڅخه وکړه
اوس به کډه مورپه لوردلمرخاته کړو

زمورترميان به فاصلي کله کميږي
دبيلتون ژرامي کسي هم اوبه کړو

تناوونه د خپمويه پرې کېدو دي
په دې دشت کې به دځان ساتنه څه کړو

وي ايستم سره له اوبنکو تبسمه!
ماخوځان ورته په سترگو کې رانجه کړو

بورے

١٩٩٢ء



بل به شي دميني خراغونه، شه هلاکه* ده
رُيه به شي دغه دژوند خونه، شه هلاکه ده

دي کړې وړې ټولي کوڅې دميني، پام کوه
اخله لږپه خيال، ته قدمونه، شه هلاکه ده

بس په دې اُميد تپروم ژوند له اند پښنو سره
تېر به شي آخرواره غمونه، شه هلاکه ده

تېښته له مرگ نشته، خوته هم تازيله* مه کوه
لږ صبر لا وکړه اې ژوندونه! شه هلاکه ده

مه شكوه غوتی، تہ دسپرلي په پپل کي مه شکوه
داغوتی به پای شي، سره گلونه، خه هلاکه ده

مینه موتازه ده، دومره زرموبېلوي ولي
خوورخي موپرېرېده اې بېلتونه! خه هلاکه ده

لوظ يې دے کرے تبسمه! درته رابه شي
گرخي ولي داسي بې سکونه، خه هلاکه ده

بورے

۱۰۱ اکتوبر ۱۹۹۱ء

* خه هلاکه ده = خه تادي ده

* تازيله = تادي



مطلب دي ڇه ڊم وايه ياره! سم حساب به ڪوؤ
بديمه زه ڪه زما لاره، سم حساب به ڪوؤ

ڪرودي په برخه زما غمونه، ته په ڪومه تبنتي
خلاصيد ڪه نه شي بخته ياره! سم حساب به ڪوؤ

ددي دنيا په عدالت او په انصاف ڇه باور
په مخ ڪي ستالويه باداره! سم حساب به ڪوؤ

ڪله خوزما پير خواهه راشه، داتيارې رها ڪره
زما وستاخه ضد ڊم سهاره! سم حساب به ڪوؤ

مينه په لاره ديوه بل مور تللي نه شو
ته راشه کښپنه په قراره، سم حساب به کوو

هلته ستاواک و، فېصلي به ستا په خوښه کېدې
دلته زماواک د مظلوم کاره! سم حساب به کوو

ما تبسم ستا هر ستم په پټه خله سهلو
راووتم چي ستاله بناړه، سم حساب به کوو

بورے

۰۲ فروري ۱۹۹۲ء

ورخ په ورخ اړوؤ، ورقي دژوند
زربه شي ختم د عمر و نو کتاب

چي شي يادگار زما اوستاد ميني
جوړوم زه ستاله خطونو کتاب

زما د نصيب ليکني نه وي پکښې
ماد م کتاب د بختونو کتاب

بورے
۱۰ فروري ۱۹۹۲ء



سوڻم، ڪباببرم، دهجران په اورڪي اوسمه
بياهم سلامت يم ڪه ژوند ۾ په گورڪي اوسمه

ڊپره خاموشي شي شي چي مي زره ستا په نوم وغورڻي
خومره شم يواڻي، ڪه شه هم په شورڪي اوسمه

مه پتوه سترڪي راته خلاصي دروازي ڪره ته
زه له ڊپره عمره ستادزره په ڪورڪي اوسمه

وگرڻه، بنائست ڪه دي هرچيري په نظرراغلو
زه به هم هڪته* ديو چاخنگلورڪي اوسمه

ستامغل بنائست له آزادی، راگر خولیم
خککه خوشحال رنگه په دې رتهنبور کي اوسمه

ژاړي مخکه، وائي زما سينه چا وچه کړې ده
زه دلته دکوم ظالم يزید په زور کي اوسمه

زه يوتبسم به دچا، چا دزړه سکون شمه
زه دچا په زړه، دچا دسترگوتور کي اوسمه

اسلام آباد
۲۷ مارچ ۲۰۰۱

* هَلْتَه = په علاقائي لهجه کي هلته ته هَلْتَه هم وائي



په لاس کي هرسرے چي توره او خنجر گرځوي
څنگه په خپلو اوږو باندي خلگ سرگرځوي

څوک شوله تندي مړه يو څاڅکي يې نصيب نه شولو
څوک په ورغوي باندي واره سمندر گرځوي

برائي ټوله شپه تيارو په غونډېدو تېره کړه
درنا جنگ ته سهار ولاړې، اوس به لمر گرځوي

د بڼو غشي زما د زړه پر خوار اخلاص چي نه کړې
مخ به يې څوک نيسي او څوک به دا لښکر گرځوي

ماڻيگرونه مود کلي اوس بي خونده شولو
نه پبغلي شته، نه څوک منگي پر وچ گودرگرځوي

څوک به دي خپل کري څوک به زره درباندي وسوځوي
هر سر دلته په سينه کي ثابت غرگرځوي

تبسم بياهم شهره خپله په خپل رنگ کي ساتي
څومره گرځونه په هينداره دځيگرگرځوي

بورے

۲۲ جولائي ۲۰۰۱ء



چي په ليدويې زُما ساه، له سينې سمه وزي
هغه نجلی اوس له خپل کوره ډېره کمه وزي

هره دُرخود نن، که غواړي ترپنبولاندي زړونه
خوزماخيال دے چي کسات* بي* ترآدمه وزي

که دمنزل پرخواروان يم، زه يواځي نه يم
گوره سل پلونه زما له هر يوۀ قدمه وزي

وييې کرلو بارودونه، زمورپرمخکه باندي
خدايه! کوم فصل به د سرووينو له نمه وزي

پام کوه شوک چي قلم نه کړي ستا دگوتو ژبه
ډېري ترخې خبري نن ستا له قلمه وزي

خدايه! خزان دتور وېډو* رانه ليري ساتې
دلته لمرونه له هرخاڅکي د شبنمه وزي

څنگه به ژوند کړي تبسم له سل غمونو سره
چي ډېر په گرانه دخپل يار له يوه غمه وزي

کوټه

۰۱ جون ۲۰۰۲ء

*کسات = انتقام

*بې = دبه بې مخفف

*بده = زياته تياره



ستاد سترگو تاب لرو، طاقت لرو
زور لرو، په زړونو کي قوت لرو

ليري و منزل که تر امکانه هم
خوبه، حوصلې لرو، همت لرو

زموږ پر سترگو باندي پردې نه راځي
موږ په خپل نظر کي حقيقت لرو

وخت سره که نه ځو، لېوني نه يو
سرکي يونشه د بغاوت لرو

خُان کي يوجھان آبادولے شو
زره لرو، سينه لرو، وسعت لرو

هرخولراوبرکه خواره شوي يُو
بياهم په خپل ميان کي يووحدت لرو

نه شوؤتبسمه! پته خله پاته
حق وايو، دحق خپلوي عادت لرو

کوټه

۳۰ اپریل ۲۰۰۱ء



ستادراتلوپه اميدونوباورنئە د مە پکار
نە د مە پکار ستاپه لوظونوباورنئە د مە پکار

خدائى خبر کومه لمحە راشي د تياروپه زدکي
په رنگينيو د بنسارونوباورنئە د مە پکار

عدل، انصاف، حق او قانون دي تش لفظونه پاته
په غتو غتو کتابونوباورنئە د مە پکار

هره لمحە دي وي ژوندون، هره لمحە دي مرگ وي
اي وخته! ستا په ساعتونوباورنئە د مە پکار

مخلص، بې باک، نډر، بې لوټ او د وطن خدمتگار
دهرد پيال په دې ليکونو باورنه دے پکار

ستاد بڼې ورځي خواهي نشته تبسمه! هيڅوک
دخود غرضو په غوښتونو باورنه دے پکار

بورے

۰۸ مئی ۱۹۹۲

يو شعر

يود پرون خلگ د سباهم بصيرت لرو
ځکه خوله وخته سره نن هم عداوت لرو



ترخوبه دا عجبه غوندي زندگي تېروم
داستاله لاسه پاته ژوند پرپه خواري تېروم

ماپه تکل دميني نيمه زندگي تېره كړه
اوس نوري شپې په انتظار به دمرگي تېروم

راپېښه ماته شوه با داره دغه څنگه خواري
چي په خپل لاس چرې دغم په خپل زرگي تېروم

خومره سپين زړم، ده زما د عقيدت انتها
بخته دا عمر به دچا په بندگي تېروم

چي نيم اورواخلي اونيم سوڻي نه، زه هم دغسي
دغم په اورکي وخت په شان دلوند لرگي تپروم

ته ما کړه اوبنکه له بانه مي پر بار خور اتوي کړه
زه څو لمحې داستا پرنسکلي انگي تپروم

دکه شوه زياته تبسمه! پيمانه د صبر
ترڅوبه ژوند په دې سماج کي په تنگي تپروم

بورے

۱۹ اپریل ۱۹۹۱ء



زما اوستا ترميان ياره! بيلتون له ډېره وخته دے
زماله تا سره دغه ترون له ډېره وخته دے

ورخ هم لکه شپه پر ماتېرېرې له تيارو ډکه
ماته انتظار د سبا وؤن له ډېره وخته دے

بيايې خوشحال ياني زموږ د بنار خاوري ايرې کرلې
دلته چاپال له دا جنون له ډېره وخته دے

چاچي به هروخت توره تر له د افغان په ننگ
دلته ضرورت د آ* پښتون له ډېره وخته دے

ز مورځلگو په زرپسي بائيللي خوشحالياني دي
داځوئ يې خپل کړم دقارون له ډبره وخته د م

ماهم باچهي په دنيا کړې بې حساب ده
ماهم خپل سر اېسې پر ځنگون له ډبره وخته د م*

زه له ځان سره مينه، بنائست او تبسم ساتم
ځکه مي په ځنگ کي خوږ ژوندون له ډبره وخته
د م

کوټه

۰۴ مارچ ۲۰۰۴ء

* ا - هغه

* په تصوري ځان باچا کړو

سرمي راپورته کړو ملنگ د دنياومه



ليري سره اوسود ترون په نوم
ژوند کوؤ دنوي سباوؤن په نوم

تپروخت يادوي اوس دپرون په نوم
خه نه کېږي دلته د بدلون په نوم

ويې کړلې لوبي په سرونوزموږ
خه کې وبللي دژوندون په نوم

خوبه اضطراب راته تسکين بنائي
خوبه خطا وځود سکون په نوم

يوخوئ چي بي هم دپښتون نه درلود
نن هغه ياديري دپښتون په نوم

خه عجب سخيان خلگ مي وليدو
مرگ چي بي وپشلودژوندون په نوم

کوټه

۲۷ می ۱۹۹۲ء

دوه شعرونه

سپوږمۍ په سترگو کي کړم پټه، پرېوځم
ولي تيارې د شپې په خوب وينمه

ما شيش محل د په نظر کي ايښه
په ځان کي څنگه لېونتوب وينمه



زره کي مي ديار واره غمونه خوندي کړي دي
ماخوپه خپل خان کي وسعتو نه خوندي کړي
دي

خپل وجود مي ستاد تگه پس په لاري خور کړلو
ته خورانه ولاړې، مادي پلو نه خوندي کړي دي

موردمخکي خلگ يو، په خاورو يومين خکه
مورپه خپله مخکه بنيادو نه خوندي کړي دي

بيابه له خزان سره په جنگ کي حوصله راکړي
ماپه دغه نيت يو خو گلو نه خوندي کړي دي

بنه دي د حالاتوله ستمه خخه ليري دي
زموردكلي خلگوخپل خوبو نه خوندي كړي دي

بياپه ټول وطن تورتيارو خُله لگولې ده
خوخلگوو خان ته خراغو نه خوندي كړي دي

شرط ترشهزادى درسېدو تبسم وانه ري*
زموردباچالورنورهم سرو نه خوندي كړي دي

كوټه

۱۶ اپريل ۲۰۰۱ء

* وانه ري = ونه هاري، ونه بائيلي



وجودمي خورشو، لاخور پري، اوس له حده وزم
لکه سایه دماځيگر له خپله قده وزم

وابه غوندم دميني وار په بنائسته رنگونه
زه دنفرت اوبدرنگي له خال وخده وزم

دخپل منزل په خواپه دې باندي مزل کومه
په حقيقت کي دامکان له دې سرحده وزم

له سپپرو خاوروسره مامينه پري اېښي نه ده
نوبيابه څله زه دخپل مدار له حده وزم

د جهان ٽولي توري بدي ڪرم په خان ڪي ٽولي
دل مر په رنگه د تيار و له هره زده وزم

شايد دخيل ذات دتڪميل پر خواروان يمه زه
شوم تبسم دنسو ملگره ، ترا بده* وزم

کوٽه

۱۷ جولائي ۲۰۰۱ء

* ترا بده = زياته



سفر کوم دفکر شپه ورخ ترفطرتہ پوري
رسپده غواړم دنبکلا تر حقیقتہ پوري

ماخو کاروان و روان کړے، په دې نه وم خبر
خلگ بېلېدل، ملگري ول، تر ضرورتہ پوري

د خپل بېرغ د درولو حائ مونه کړو پېدا
عمر مولنډ شو، نه رسپرو تر، وحدتہ پوري

فکرونه وړان شو، بنه خیالونه هم بې قدره شولو
ادب محدود شود اديب تر شخصیتہ پوري

د اتبسم چي له هر بنکلي سره مينه کوي
رسپده غواړي دنبکلا تر حقیقتہ پوري

بورے

۱۹۹۹ء



د ټول بناړ خلك راټول دي، د بلا خلاف جنگېږي
له پرونه يې زه وينم، د سبا خلاف جنگېږي

د اساده خلك روان دي، د تيارو ملگري كېږي
يو لښكر ځني جوړېږي، درنا خلاف جنگېږي

حوصله وركړې ته خدايه! كاميابي يې په نصيب كړې
څو روښانه څراغونه دهو خلاف جنگېږي

ورته گورئ يو بل وژني، سره خپل دي خو خپل وژني
خپل بنائسته كور يې برباد كړئ دا د چا خلاف جنگېږي

اوس که گتته وي که زيان وي، وانجام ته يې نه گوري
بدرنگي د زمانې نن د بسکلا خلاف جنگېري

له اوړوڅخه محرومه، له ابو څخه محرومه
داویده خلگ به کله د باچا خلاف جنگېري

په شعرونو، په ليکونو انقلاب راوستل غواړي
تبسم هم لپونے دے د دنیا خلاف جنگېري

يونيورستي هاسټل

کوټه

۰۴ مئی ۱۹۹۷ء



دخوشِ حالۍ دخیلو لو هوانه لرمه
عجب سرے یم دخنډلو هوانه لرمه

زه لادمخکي له حالاتو مطمئن نه یمه
زه وسپورمی ته دختلو هوانه لرمه

دکوټي بناړکه هرخوښکلے دے، بې تاویران
دے

زه دلته نورد او سپډلو هوانه لرمه

زه دفطرت هره ذره کي دښکالیتون کړم
له خواږه خیاله دو تلو هوانه لرمه

اوس زما وجودهم دتيارو يو برخه وگرځېدو
ځکه دلمرد را ختلو هوانه لرمه

زړه مي راډک شي، اوبنکي لا رغوا ري خوبيا هم گوره
له يوه عمره د ژړلو هوانه لرمه

زما دننه تبسمه! يو جهان آباد دے
ځکه له ځانه دو تلو هوانه لرمه

يونيو رستي هاسټل

کوټه

۲۷ جولائي ۱۹۹۶ء

لمرا و سحر

پہ نیمہ لاریہ می
یواخی پر پردی
یقین دورخی
پہ لمرخنکھ و کرم؟
ماتہ دشیپی ستا ضرورت دے لمرہ!
ستا انتظار.....
ترسحرخنکھ و کرم؟

بورے

۱۵ اگست ۲۰۰۱ء

جد و جهد

زمور په بنياد کي ده رڼا اخښلې
ځکه موکله هم تيار و ته ځان ورکړه نه دے
نن که په مور باندې
تيارې دي زوروري غوندي
بياموهم غړي اچولي نه دي
نور که څه نه وي
ديوه خراغ رڼا خوروؤ
وگوره چاد خپلو زلفو
د تارونو پليتي راوړلې
څوک په پيالو کي دخپل زړه ويني
راوړي او راځي
هر يو لگيادے ترخپل وسه پوري
چي بس دايو خراغ خوبل وساتي

کوټه

۱۶ اگست ۲۰۰۱ء

چي ڪو پرا ته

تاچي په ڪومه لاره
سرو بائيلو
په هغه لاره تڱ اسانه دے ڊپر
ددي ڊپاره بس
يو شرط دے لازم
چي سرے ووخي له خپل ځانه
په جهان خورشي

له بوري ترڪوتي په لاره
۱۵ اگست ۲۰۰۱ء

کوټه

(لسم محرم ۱۴۲۵ هجري)

کورته مي اورواچولو، ځکه لمبې پورته شوي
بيامي له داخل و جوده، ځاوري ايري پورته شوي

څورلس سوه کاله پس په ماكي شو يزي دراوينس
ځکه مي دخپل حُسن له درده نارې پورته شوي

بيامي کړولاسونه نن په خپلو وينوباندي سره
ځکه مي نن بيا پنځه څلوېښت جنازي پورته شوي

کوټه

۰۲ مارچ ۲۰۰۴ء

ڪربلا ۲۰۰۴ء

نوم دي ياد ڀري ڀه تاريخ ڪي ڀه بسو ٽڪو باندي
تا ڀه نري ڪي د عظميت يولوي مقام موندلي
ڪربلا! ماهم داستا خاوره مقدس گهله
حڪه چي حق داستا پر خاوره و دوام موندلي

خود تاريخ پانو و ماتاهه دا هم و بنو و چي
ستا و دي خاوري ته عظميت د حُسن ويني و رکرو
هم ستا ڀه دي خاوره خه خورلس سوه کاله و پراندي
حق اور بنستيا ته تقويت د حُسن ويني و رکرو

خو خورلس سوه کاله پس، نن هم ڀه دغه خاوره
ڀه پر بدنونه د حُسن توتي توتي پراته دي
ستا ڀه ڪو خوا و ستا ڀه ڀه لارو ڪي نن بيا يو واري
ڀه پر ارمانونه د حُسن خاوري ايري پراته دي

نن بيايزيد ستاپه دې خاؤره سرراپورته كړلو
بيايې په ډېرو حُسيني سرونو لوبي و كړې
بيا ډېرو خلكو ديزيدش كل او قد واغوستو
بيايې په ډېرو حُسيني سرونو لوبي و كړې

كوټه

۰۲ مارچ ۲۰۰۴ء

۱۰ محرم ۱۴۲۵ هجري



مورچي ويشتلو همپشه دلته په سنگ گلونه
ځکه په دې هيواد کي نه کوي غورځنگ گلونه

پېل د سپرلي چي په دې بنا کي په سرو وينو وشو
سربه يواځي وټو کپري د سره رنگ گلونه

د پر بارودونه زمور پر مخکه باندي او رېدو
ځکه اخته دي له يوبل سره په جنگ گلونه

اوس مي هم روح محسو سوي، زمور د وصال خوندونه
سره هوا، وره خدا، د بنگر و شرنگ، گلونه

زما د خزان سره سيالي تر آخري عمره ده
خکه خونه کرمه اوس زه پر خپل خنگ گلونه

ډوکال د مخکي او اسمان ټولي اوبه وڅښلې
زمورله هيواد خخه يې ورک کړلو پتنگ، گلونه

اوس به له کومه حايه ستاز لږ فوته راوړي گلاب
پر کوڅو غواړي، تبسم لکه ملنگ، گلونه

کوټه

۰۷ مارچ ۲۰۰۴ء



خانگرتيا نه بائيلم، خپل ځان له سمندر ه گورم
ځکه خو واوړه وجودزه له تاوده لمره گورم

سپراشنه شوي دي ماران له هريو بوټي سره
که مي دا يادو، بيا به هر تخم له بره گورم

په سينه باندي مادي وړي بي حساب ه غشي
اوس به دکاني رنگ گلونه هم له سره گورم

که ټول بنائست پر مارا اوري، څه خبره نه ده
څله به بنکلي خلگ زه، دزړه له دره گورم

په ورځ دي نه کومه لمره! رنډاډ پره لرم
زه به ستالاره دلته پس له ماضيگره گورم

نه غواړم زه، چي بنائسته خوبونه بيا ووينم
ځکه خوځان د بنکلو سترگو له اثره گورم

په دغه وړا نې دنيا باندي با چهي نه کوم
ځکه خوسرزه د هماغه هر ورزه گورم

کوټه

۱۴ جنوري ۲۰۰۳ء



(دگل شاه خوستي نذر)

دا خوشحالي، خدا به هم تېره شي
دغه د غم سزا به هم تېره شي

له اوښکوډه که دهجران دغه شپه
که خدای کول، تنها به هم تېره شي

مه کړه ظلمونه په خوارانو باندي
ددا تصویر بنکلا به هم تېره شي

مادخپل زړه خراغ په وینه بل کړو
ومي کړی خیال، رڼا به هم تېره شي

له غمه ډکه دا باقي زندگي
که تېرېده، بې تا به هم تېره شي

زما په ساده زړگي خپه ستادغم
”تېره شوه نن سبا به هم تېره شي“

آخري شپه د تبسم دژوندون
اوس په ژر اژرا به هم تېره شي

بورے

۱۴ ستمبر ۱۹۹۰ء



بي سترگو خلگ يو، و خپل نظر ته نه رسېږو
اسمان ته لاړو خود مزكي سر ته نه رسېږو

موردرشتوپه لارمزل كوؤ له عمره څخه
روان له سترگوشو، بياهم ځيگر ته نه رسېږو

تتي ډيوې په لاس كي واخلو، ټوله شپه تكل كړو
په رڼاگانو يو مين خولمر ته نه رسېږو

ته ښه بي غمه خپل غمونه زموروزرپوته راوړه
دكائنات رنگه وسيع يو، سر ته نه رسېږو

څوك به مو غم و خوري، ترچابه مو حال ورسېږي
په ځان كي اوسو، ځكه لراوبر ته نه رسېږو

مورچي غوتی و كړو، ډلی راباندي واورېږي
بدبخته درختي يو، ترپايه بر ته نه رسېږو

كوټه

ستمبر ۱۹۹۹ء



غرونه که هر خوورسپرې ترفلکه پوري
خوبنيادونه يې له عمره دي په محکه پوري

خله دي زه دخپل بنائست له جنت وايستمه
ماپه غنم باندي وه کړې، کله خکه پوري

موربې ساتلي همپشه تش په خوبونو کي يو
کله به ورسپرې ومور تر بخته ورکه پوري

راځئ پخپله ومنزل ته خپله لاروتاکو
خبربه ورکه شي که ولاړه ترمکه پوري

الوتي يو، پريوه گام لاله خلا پاته يو
تراوسه پوري لا ترلي يوپه محکه پوري

ترسيوڊمي سڀني خُلي دي هم زما وجود روڻ نه ڪڙو
مادريٰ پاهه نيت په ځان ڪڙه اوربلڪه پوري

هرچا ترخيل وسه پښتو ژبه پرمخ وږي ده
له تبسمه بياترستر خوشحال خٽڪه پوري

کوٽه

۱۰۴ اگست ۲۰۰۱ء



لاهنسي دے ويران له ډېره وخته
ودان نه شودا، مکان له ډېره وخته

هره پانه زه ليکمه لاتراوسه
ورکوم يو امتحان له ډېره وخته

بياهم خپل منزل ته نه دے رسېدلے
يو کاروان چي دے روان له ډېره وخته

زه به تاله خوشحالي لټوم څنگه
له ماخواره ورک دے ځان له ډېره وخته

دغه څه رنگه دنياده، نه پوهېږم
پکي نه بنکاري انسان له ډېره وخته

چي يونوے لمردمييني شي راپورته
زۀ لرمه دا ارمان له ډېره وخته

د غمونو پوهه وريځو تبسمه!
له ماپت د مے شين اسمان له ډېره وخته

بورے
۲۹ فروري ۱۹۹۲ء



له خان سره سره ټول عمر خپل مکان گړخوؤ
مخکه تر پینولاندي ساتو، په سراسمان گړخوؤ

مور له دننه تنهائي څخه وپروځو
له خان سره په څنگ کي دشت اوبيا بان گړخوؤ

ستا عبادت ته فراغت نه شو موندلې خدايه!
مور په سينو کي، په لېمو کي خپل جانان گړخوؤ

په څه بانه به درته وژارو، ساه تنگي شولو
مور په لېمو کي له عمر و عمر و باران گړخوؤ

مور د بڼکلا په کارو بار کي رعايت نه کوؤ
سترگي په پور کي نيسو، زړونه په تاوان گړخوؤ

په دې نيلا م کي به مو بيه تبسمه! څه وي
لکه يوسف په بازارو نوباندي خان گړخوؤ

کوټه

۲۷ مارچ ۲۰۰۲ء



څله کوي دږدمنه څله کوي
گيلې له ماغمجنه څله کوي

چي دراتلويې هيڅ اميدنه لري
دداسي وخت غوښتنه څله کوي

څه نيمگړتياوي به ضرروي، منم
ته مې يومخ غندنه څله کوي

چي يې ظلمونه کول، خاوري شولو
ته دهغو پوښتنه څله کوي

وماته وائي دلارورکوپه باب
دوئ ته دلارښودنه څله کوي

تاتہ پکار دے دظالم منخ نیوے
تہ ددشمن ستاینہ خله کوپ

دتبسم پہ دپ غمگینہ خہرہ
دخوشحالی کتنہ خله کوپ

بورے
۱۹۹۲ مارچ ۳۱



خله ناکام په هره لار یو دواړه
تر خوبه یاره! داسي خوار یو دواړه

ژوند په تیارو کي تېرؤ و موږ څله؟
په انتظار د کوم سهار یو دواړه

ژونده! په موږ کي څه خامي پاته ده
موږ د عظیم فنکار شهکار یو دواړه

هیڅوک موهم خوشحاله نه ولیدو
موږ ګرځېدلي بنار په بنار یو دواړه

ضمیره! ما او تابه سپینه کوؤ
یا خوبه یو یابه په دار یو دواړه

د تبسم قلمه! حق چي لیکي
ځکه ملګري دهر خوار یو دواړه

بورے

۲۳ مارچ ۱۹۹۲ء



نه به درخټم په دغه لارگرسره*
پرې به ږدم، ستا کله او بنا رگرسره

ستاد را تلو امید و ســـــــــــــــــتېر مې کړمه
نه به کوم نور انتظارگرسره

داتوري شپې خومره اوږدې شوې ربه!
له موربه هېر شولو سهارگرسره

له خپل مقصده به زه نه اورمه
راتالوي که مې په دارگرسره

چې دبې وسوژرانه وررسي
پرې به ږدم زه هغه دربارگرسره

يزيدت به بياهم ونه منم
که مي سرپرې کړي په واروارگر سره

ماتبسّم به تيارې څه کولې
خونه راځي دلته سهارگر سره

بورے
۱۰ جون ۱۹۹۲ء

*گر سره - هډو، بالکل



زمورډله سينو څخه، زموربز ږونه، بنكله غل و باسي
مورچي ور رسو، دوي له كلي څخه پل و باسي

مورچي گمان پرې دلمرخويه كړو، هم هغه خلك
تياري راپرېږدي، څراغونه ټوله بل و باسي

بيابه كسات دهر يو درېد، له هرازغي اخلمه
يو وار كه څوك زمورډله مايننه څخه گل و باسي

شايد چي مورډله خپل كاروانه بېلوي، ځكه خو
مخ ته روان خلك هر څله دمزل و باسي

چي كله كله مخامخ شي تبسم و غم ته
پرېږدي راوبولي وزړه ته، ټوله خپل و باسي

كوټه

۱۲ جون ۲۰۰۲ء



چي بنائست گوري نو سپوږمي هم له جانان سره

ږدي

عجبه خلگ دي چي مخکه له اسمان سره ږدي

ماچي دلمرپل رااخيسته دے، بس دا گورمه

چي کوم ظالم دلمرنيادشپي له ځان سره ږدي

چي يي کړوليري مور له خپلو، په فتوؤد کفر

اوس هغه خلگ باچهي له خپل ايمان سره ږدي

خپل دېوالونه هره شپه له ځان سره ويده کړم

خدائ خبرخوک يي هر سهار د بل مکان سره

ږدي

خوک به آخر سره يوځای کړي دا خواره وگړي

ديوکېدو شرط چي يي خلگ له کاروان سره ږدي

ودرېده د سپرلي ربله تبسمه په مور
وائي چي سربه خپل گلونه له خزان سره رډي

کوټه

۰۷ اپريل ۲۰۰۳ء

يولسم ستمبر - په يورپ کي

ماته په دې ورځ دلته
خپل ځان محفوظ نه بنکاري
ولي چي يو خو مسلمان يمه زه
اوبل افغان يمه زه
بيا په ځواني کي هم يم
ځکه په داسي حال کي
دهرسپين پوستي
چي په ما کله نظر ولگي
که څه هم کرکه يې په سترگو کي
زه نه وينمه
خوزه په ځان کي شم څه غلغ غوندي
په خپل گربوان کي لږ په ځيرو گورم
ځان ته په ځيرو گورم
چرته خوزه ترهه گر نه بنکارېږم؟

تيورن - اتلي

۱۱ ستمبر ۲۰۰۳ء

گلوبلائزېشن

وائې دنيا ده اوس دکلي په شان
هريو هيواد دلته دکورغوندي دے
هريو وگړے دبل ورورغوندي دے
خوزه رنستيا که درته ووايمه
بې شکه دې کلي کي هرڅه ډېردي
خود خپلوي چرته درک نه بنکاري
دميني هم څه سلسله نه وينم
دنړيو الو په دې لوي کلي کي
پېژندگلوې دهرچا گډه وډه
هريو رڼغېري اوس په بله ژبه
هيڅوک حال نه لري په خپل څنگلوري
بې شکه پراخ دي څلورواړه لوري

ټيورن - اتلي

۲۲ ستمبر ۲۰۰۳ء

و یورپ ته یوه وېنا

ستا پرمختګ ته زه اریان نه یمه
ستا ترقی ته پرېشان نه یمه
نه وارخطا دي بازارونو ته یم
نه چرتو ورې دي وغتو بلډنگونو ته یم
نه دي خوشحاله په دې پراخو سړکونو یمه
نه له ماځان ورک
ستا په بنکلورنګینيو کي دے
ولي چي زه په حقیقت خبر یم
ستا د پنځه سوه کلونو وړاندي
په ذهانت او په محنت خبر یم
تا په داخل لوی ذهانت او محنت
دا فریقه غرونه لاولوتلو
په دې دنیا دي قیامتونه جوړ کړو
په جنوبي امریکا یا نوباندي
دا پشیا یو کونج نه پرېښوؤ
زر دي لوتلو، په دولت پسې وې
ځکه خوزه درته په ډاګه وایم

تا ترقي زموږ په سر کړې ده
د تاريخ پانې دي له ظلمه ډکي
تاباچهي زموږ په سر کړې ده
ځکه خوستاله سپر کونو څخه
د افريقي دوينوبوئ راوړي
ستاله دې غتوبلدنګونو څخه
د جنوبي امريکايانو
اسوپلۍ راوړي
ستاله رنگينوبازارونو څخه
د ايشيا کرېږي ، سلګۍ راوړي

نيس - فرانس

۱۰۴ اکتوبر ۲۰۰۳ء

په محڪه جنت

ماخو جنت ڪله
په خوب لاهم ليدلے نه دے
نوبيا په دي باندي بنه نه يم خبر
چي هلته خه دي اوبنائست يي خه دے؟
هلته دي غرونه كه بنائسته رگونه؟
يا بياتك شنه سمندرونه؟
كه دشاتو او شودو رودونه؟
نه يم خبر چي جنت خنگه خاي دے؟
ولي چي زه په دغه محڪه باندي
خه دجنت رنگه يوخاي وينمه
دلته له كانوهم دي بوٽي وتي
خوره ده شنه شنپزه په غرونو باندي
دلته اسمان دے

خه راكنبته غوندي،
په سمندر كي خپل شين رنگ پاشلے
دلته يوې خواته خورهوړ سمندر
وبلي خواته جگ، اوچت، لوی غرونه
په میان کې گرځي
يوخوزما غوندي ساده انسانان
او بي شماره حوري

مونتيې کارلو - مناكو
۱۰۵ اکتوبر ۲۰۰۳ء

ملگري ملتونه

مائیک* چي له ډانس فلوره راستون شو
زما په څنگ کي په چوکۍ کښېناستو
له خپله جيبه يې تشو پېپر او ايستو
د خپل تندي خوله يې وچه کړه پرې
يوسوړ له ډرډ ډک اسو پلے يې وکړو
بيا يې وماته وکتل، گويان شو
”زما فلسطين له تورو بدو ډک دے
هره کوڅه مي له بارو دو ډکه
هره وياله مي له سرو وينو ډکه
زندگي هلته ده ارزانه غوندي
خودلته مور په تنگ ټکور کي لمانځو
ورځ د ملگرو ملتونونن بيا
چي هره ورځ دامن غوندي کوي
خبره کړي د مظلومانو د حق

چار ٿرلري دانسانانو د حق
خويي عمل چرته هم نه بنڪار ٻري "
دمائيڪ آواز شوڙڻ غونڻ غونڊي
اوبنڪي ددهه په بنو و بر بنسپدي
هم په هغه گهري رنگينه رنا
زياته شوه و پرقبده
دموسيقي ريغ هم خه نور پورته شو
دمائيڪ ڙڙ غونڻ ريغ چانهه و اوربدو
ددهه و اوبنڪو ته چانهه و كتل
هر يو مدهوشه په نڃا اخته و
"عظيمه" ورخ يي د تاريخ لمانڃله
زه د ملگرو ملتونو ودي دو وڻ خهرو ته
ددي خبرو او عمل تضاد ته
فکرو نو يورمه له خانه ليري

ٽيورن - اٽلي

۱۲ اڪٽوبر ۲۰۰۳ء

په اٽلي کي دڄه وخت تپرو لوپس يونظميه تاثر

ما چي په کومه ورځ
په دي خاوره قدم اټنډے
تراوسه پوري له دي خاوري سره
هيڅ انسيت مي پېداشوم نه دے
خپلوی مي هيڅ محسوسه کړې نه ده
مينه مي هم چرته موندلې نه ده

زه خو وگرم يم دهغه خاوري
چرته چي مينه بي حسابه کپري
هرڅه پېئلي درشتوپه تاردي
خپلوي بي کچه دخپلوانوډېره
مرکزدميني چي خپل موروپلاردي

خودلته زه ٽينگي رشتي نه وينم
له ميني ڊکي فرشتي نه وينم
دلته سپين سري مڀندي وينمه
ويجاري غوندي
دلته پلرونه هم بي وسه وينم
زويان اولوني بي بد مستي وينم
چي نه دموراونه ډپلارپه خيال دي
حڪه خويوتربله دوي بد حال دي

زه دادميني مرکز دلته
ډبرکمزوره وينم
ماچي کتلي دي په خير
هرحل ددوي سترگوکي
زه بي وسي، ناهيله ورخ اوتنهائي وښمه
زه بي په سترگوکي ارمان ډبردخپلوي وينمه
تنده دميني، خواخوږي وينمه

داخنکه خاوره ده، گلونه دخپلوي نه لري

څنگه بيا ځان زه په دا خاوره گډه کړم
چي د دې خاوري خپل وگړي لادځان د پارو
طلب دميني کوي،
خپله خپلوي ته محتاج
ځکه خوزه لاجنبي يم دلته
تراوسه پوري له دې خاوري سره
هيڅ انسيت مي پېداشوم نه دے

روم - اتلي
۴ نومبر ۲۰۰۳ء

بنيبنه خهره

هغه خهره

چي به وه تل په تصور کي زما

هغه خهره

چي په لېمو کي به مي گرځوله

هغه خهره

چي ما په خپل زړه کي ساتلې وه

و ماته ناست دا مخامخ فنکار نن

د خپل بنائسته هنر له لاري څخه

هغه خهره

راته تخليق کړله نن

له بنائستي، صفا او سپيني بنيبنې

(په اتلې کي دوېنس بنا سره نژدې

په يو ټاپو مورانو کي، چرته چي

بنيبنه گري کېږي)

۱۱۲ اکتوبر ۲۰۰۳ء

قدرِ مشترک

وائِي چي نري، په دوؤ برخو وپشلي ده
يوه شمالي او بله جنوبي نري،
هم په دي تقسيم کي
وشمال ته اوله نري، وائي
او جنوب دريمه نري، گنډل کپري
ولي چي شمال شتمن دے
او جنوب نېستمن دے
خود شمال د شتمني او د جنوب دنېستي
دا تفريق هر ځای شته
هم په شمالي او هم په جنوبي نري کي
ځکه خوزه نن په شتمن شمال کي
يوډېر نېستمن جنوب هم وينم
ددې يو هيواد
شمال خوبځي زيات شتمن دے
هم ددغه هيواد

جنوب ڊپريزيات نپستمن دے
زہ چي دجنوبي نري وگرے يم
دشمال په دې جنوب کي
اجنبي نه بنکارم
ولي چي زما په جنوب
اودې جنوب کي
دنپستی قدر مشترک دے

نپلز - اتلي
۱۲ نومبر ۲۰۰۳ء

The Dream Merchants

دانگرېزي ديونظم تر تائثرلاندې، په يوداسي
كېفيت كې چې زه يې هم يو برخه وم

د پنځه ستورو درجې هوټل ته
ددې هيوادله هريوكونجه څخه
په الوتكو كې راوړسېدو
يوڅو خواخوږي او زړه سوانده خلگ
په دې ساړه هال كې چې غونډشي سره
دهريوه مخ ته په مېزوي پراته
كمپيوټرونه او موبائل فونونه
پرمخامخ لويه پرده باندي دوى
وراندي كوي رنگين رنگين گرافونه
د چق چقواو د خندا په شور كې
كړي په غربت باندي اوږده بحثونه

چې دډوډى پرمېزراغونډشي سره
غابونه ډك كړي له رنگ رنگ خوركو
په ډلوډلو كې ولاړوي سره
خپلو خبرو ته دوام وركوي

هره گوله چي يې تر حلق تپرېږي
ذکر د تهر د ماشومانو کوي
د ورتو تر و غريبانو کوي
چي د پېسې غورپ يې تر حلق تپرېږي
د بوري تنده يادوي ورسره
لاس چي وروړي و رنگارنگ مېو ته
درېدري بياد خاران يادوي
محرومه ورځ د کوهستان يادوي

په دې سره دوبي په سره کوټه کي
هر يو چي پر بوخي له ډک نسه سره
خاندي د ځان له هم نفسه سره
بياله خپل ځانه سره وږغېږي
”خومره خوبونه مي نن خرڅ کړو د بل
ډېر ارمانونه مي نن خرڅ کړو د بل
د ترقي لوی سوداگر يمه زه
د غريبی لوی کار يگر يمه زه“
بياسترگي پتي کړي خوبونه ويني
اوپه خوبونو کي نوټونه ويني

اسلام آباد
۲۸/ اگست ۲۰۰۴ء

گلبديئپتر*

بس ديوه اعزاز گتيلو په نيت
دخه دولت راغونډولو په نيت
دخپل طاقت بنکاره کولو په نيت
دباچهانو سات تېري دپاره
دخو آقاؤ د هوس له وجي
خومره مريانودلته سرو بائيلو
خومره سرې ويني دلته خاوري شولې
خومره خوبونودلته ساور کړله

په روم - اتلي کي کولو سيوم ته نزدې
۱۵ نومبر ۲۰۰۳ء

* په رومن سلطنت کي به په کولو سيوم کي باچهانو او اميرانو مريان سره
جنگول، جنگ گتونکي مريي ته به د گلبديئپتر خطاب ورکول کېدو.



مینه که کوی، قدم په پام راپسي مه اخله
زمالاره که چپه ده نوگام راپسي مه اخله

لیري شوم له تاخه مجبور یاني موپه میان کي وې
نوم که مي اوس اخلې نوالزام راپسي مه اخله

ماخوسپورمی کنبېنبووه، دلمردیوه می بله کره
اوس لاسهارگاه ده، ته ما بنام راپسي مه اخله

زه شپېلی و همه په کوخه کي دي تېرېر مه
خلگ دي، تپې، ته له خپل بام راپسي مه اخله

زۀ په يونبائست پسي اسمان ته رسېدلے يم
نه درخم په لاس، د زلفو دام را پسي مه اخله

خمه نه درېرم، له رقيبہ خپل بدل اخلم
ته روء د قرآن، دلوء کلام را پسي مه اخله

ته که تبسمه! سازول غواړې دنيا نوې
خپل خان کره تخليق، خيالونه خام را پسي مه اخله

کوټه

۲۹ مارچ ۲۰۰۴ء



رنامي چالوت ڪرڻ اوڻوڪ مي ڀه زوال خبر دے
دبدبختيو ڀه تيارومي ڀومشال خبر دے

له چا به پت شي چي دل مرغوندي ڇلڀري همپش
دلته هريوزماديار ڀه خدوخال خبر دے

اوس به وتاته شه سندري د سپرلي ووايم
زه خوازغي لانه لرم، ڀه دي ڊوڪال خبر دے

مورچي لوظونه له يوبل سره ڪول دميني
ڀه دي يوڇائي اويوداستادزني خال خبر دے

له ما دژوند د زېرو بڼې قصې ته څله پوښتې
وخت خوزماد هريو د پردپه سراو تال خبر دے

مور پښتانه دي يو دلار خنډ تراوسه پوري
ستا په مغل سلوک دوخت هريو خوشحال خبر دے

تبسم ستا واره نازونه په خندا ځکه وړي
له فراق ځان گوري، په خوندي د وصال خبر دے

کوټه

۲۸ مارچ ۲۰۰۴ء



ترچنارونومي لڙڪم اڀيندے
قدمي له ڄانه سره سم اڀيندے

په سهارگاه ڪي به گلونه گورم
ماپه بهوڪي يوشبنم اڀيندے

پلونه مي وري دي له ڄانه سره
ماڪه په دي ڄاؤره قدم اڀيندے

دالف رنگه زه خود سره نه يم
سرمي دواؤپه شاني خم اڀيندے

پر هر جو رپري، در ديي لازيات پري
ماچي هر كله پري ملهم ايسے دے

خوشحالي ولي ليري تنستي دژوند
بنستے پي گوره چاپرغم ايسے دے

ترخپل زرگي پوري زه وشرنگېرم
خان مي دشنوبنگر ورقم* ايسے دے

کوټه

۲۳ اپريل ۲۰۰۴ء

*غوندي، رنگه، ډول



نه په يو رنگ کي اوسم، نه خپله خهره بدلوم
خنځه انسان يم چي له وخت سره جُته بدلوم

د حُسين رنگه دهر ظلم مخ نيوم کومه
د يزید غوندي کربلا په هديره بدلوم

زما په سينه کي کله کله د مور زړه درزيږي
داسي وخت هم راشي، اولاد زه په پيسه بدلوم

پخپله روم شم اوهره شپه خپل خان وپروم
خکه خوهره ورځ سهار خپله کمره بدلوم

رڻاهم غوارم، خوتيارِ مي هم پرخان پيرزوشي
خه بدبختي مي ده چي لمرزۀ په ډيوه بدلوم

په ملنگي کي کله کله عرش ته ور سپرم
کله قارون سم خپل هرڅه په خزانه بدلوم

په يوه شکل کي آدم او ابليس دواړۀ بنکارم
مخ بدلولى نشم، ځکه آئينه بدلوم

په حفاظت کي هم زۀ خان سلامت نه گنمه
دکورگودي له منجاري خه په چاره بدلوم

خان چي باچاکرم نوله خلگوڅخه ليري شمه
کله په خلگوکي دخپل حق هم ناره بدلوم

بدرجمالي ته نکلونه دتوردپب کومه
وآدم خان ته ددرخوييآزه قصه بدلوم

خه وخت دگل غوندي تازه اوبنائسته ايسپرڻم
خان بيا ترډېره له خزان سره سره بدلوم

کورتہ چي ننوخم، له خانہ شم دباندې پاتہ
چي وخم بيا د کلاهره دروازہ بدلوم

چي زه آذرشمه، خدايان جو رکړم په خپلو لاسو
چي ابراهيم شم، بتخانه بيا په کعبه بدلوم

په بنائستو تپو کي زماله وچي خوند پېداد مے
هغه هم زه يمہ چي غاري په نوحه بدلوم

په يو وجود کي په زرگاؤ تضاد ونه لرم
څنگه انسان يم چي له وخت سره جثه بدلوم

کوټه

۰۸ جولائي ۲۰۰۴ء



ما پاللي د دنيا هم دښمني وه
له خپل ځانه سره زما هم دښمني وه

په يوه تړون دوه رنگه وو ترلي
چي ياري وه زما او ستا، هم دښمني وه

په سپرلي کي هم خزان ته ور نژدې شوؤ
چي له گل سره د چا هم دښمني وه

ما به څنگه مينه هر ځای خوروله
را پرې ايښې چي بابا هم دښمني وه

چي به کومه شپه وصال لره ورتلمه
له سپورمۍ سره به زما هم دښمني وه

ما هغه وخت هم ډيوې بلي ساتلې
يادول چي د رڼا هم دښمني وه

ما د يار نوم له خپل ځان سره نه اخستو
تبسمه! هلته دا هم دښمني وه

بورے

۱۸ جون ۲۰۰۵ء



شپه ده پر خه خلگولاتر اوسه هم
هره ورخ را خبزي په هر کور کي لمر

چا چي به ډيوې راوړلې هره شپه
نن ئې رانه يوړلو په پور کي لمر

موږ ته په هر حال کي رسوی رڼا
خپله ټوله ورخ اوسي په اور کي لمر

راسی په تيارو کي لاز در وښيم
ما ساتلې د د سترگو تور کي لمر

يو واري په خان کي کړه خوره رڼا
ښکاري به و تاته په هر لور کي لمر

پېښور

۰۲ جولای ۲۰۰۵ء



ڀرند دي شومه په ديدن پسي، نور غوارم
خڪه اوس له بله سترگي په پور غوارم

ستا بنائست د خان كرم خنگه، نه پوهېږم
تا په خان كي، زه د خان رنگه خور غوارم

زما نكري تر باجهانو نه رسېږي
اوس به خپل حق له هر چانه، په زور غوارم

زه وږه نړۍ د مينې سا زومه
پېښور، كوته، كابل، نه لاهور غوارم

د بهر لمبې ما كله سوخه نه شي
زه پناه د خان دننه له اور غوارم

زه له زيارو كاروبار نه جوړومه
په صله كي و بچيانو ته كور غواړم

تبسم به په امان له هر آفت يم
را رسېږي به، دعاوي د مور غواړم

پېښور
۲۵ مې ۲۰۰۵ء



په خو شېبو مي تر اسمانه يوسي
خيال چي دي راشي، ما له خانه يوسي

يم په صحرا کي د پل غوندي پاته
خوک به مي بيا تر خپل کاروانه يوسي

روي مي نه پرېږدي، آزاد نه يم
خلگ دي ما له دې مکانه يوسي

دېر دي ساده، د ميني کلي خلگ
هره خبره زر تر خانه يوسي

زما د سپرلي گلان تر زړه وختل
خوک به ازغي سر له خزانه يوسي

قاصد د وصل خبر نه راوړي، خو

زېږېد د هجر تر جانانه يوسي

ته چي خبرې پرې، تبسم شعرونه
ستا د بنائست له وير دېوانه يوسي

بورې

۱۲ دسمبر ۲۰۰۵ء

دشاعر پښندگلوې

نوم: محمد عارف
قلمی نوم: عارف تبسم
دپلار نوم: حاجي شیرافضل
ټاټوبی: بورے، لورالائي
تعلیم: ایم- اې انگرېزي ادبیات
درک: ایم- اې بین الاقوامي تعلقات
مکان 246- رحیم کالوني چېل روډ
هده - کوټه، سهېلي پښتونخوا
فون: 0333 - 7804824
اي مېل: ariftabassum@yahoo.com

چاپ کتابونه

- ۱- گلوبلائزېشن اور مادري زبانيں (ترتيب)
- ۲- آزادی کی پہلی کرن (ترجمه)
- ۳- دلمرپل (هم دا مجموعه)

ناچاپ کتابونه

- ۱- ادب، ژبه او گلوبلائزېشن (دپښتو مقالو مجموعه)
- ۲- جب کارپورېشنون کی حکومت هوگی (داردو مقالو مجموعه)

**Get more e-books from www.ketabton.com
Ketabton.com: The Digital Library**